

शिक्षा विभाग के कर्मचारियों ने मांगी पदोन्नति

मीडिया ऑडिटर, भोपाल (एजेंसी)। स्कूल शिक्षा विभाग के कर्मचारियों ने मुख्यमंत्री के नाम ज्ञापन सौंपकर पदोन्नति की मांग की है। कर्मचारियों का कहना है कि जिस तरह विधि विभाग के 129 अधिकारियों और कर्मचारियों को पदोन्नति दी है, उसी तरह हमें भी दे दी जाए। बता दें कि प्रदेश में पिछले 9 साल से पदोन्नति नहीं की जा रही है। पदोन्नति शुरू करने के मामले में सभी संगठन एक हैं। मध्य प्रदेश लघु वेतन कर्मचारी संघ के प्रांताध्यक्ष महेंद्र शर्मा, व्याख्याता संघ के मुकेश शर्मा, अजाक्स के भोपाल संभाग के महासचिव अशोक बेन, लिपिक वर्गीय कर्मचारी संघ के उप प्रांताध्यक्ष संजय दुबे, सुरेश बाथम, सतीश सोमकुवर, अशोक साकेत, जयशंकर गोहदिया, राज्य कर्मचारी संघ से राकेश शर्मा, शैलेश शुक्ला और शिवाजी दुलारे सहित अन्य कर्मचारी प्रतिनिधियों ने मांग की है। इन कर्मचारियों का कहना है कि हाईकोर्ट के आदेश पर जब सरकार विधि विभाग के 129 कर्मचारियों को पदोन्नत कर सकती है, तो दूसरे कर्मचारियों को इसी आधार पर पदोन्नत क्यों नहीं किया जा सकता है। जैसे भी हाईकोर्ट या सुप्रीम कोर्ट ने पदोन्नति पर रोक नहीं लगाई है। मध्य प्रदेश हाईकोर्ट ने 30 अप्रैल 2016 को पारित आदेश में लोक सेवा (पदोन्नति) नियम 2002 के उस प्रावधान को समाप्त किया है, जिसमें आरक्षित वर्ग को पदोन्नति में आरक्षण दिया जा रहा था।

पातालकोट एक्सप्रेस के नंबर और समय में बदलाव

मीडिया ऑडिटर, भोपाल (एजेंसी)। भोपाल मंडल ने यात्रियों की सुविधा को ध्यान में रखते हुए पातालकोट एक्सप्रेस (ट्रेन नंबर 14623/14624) के नंबर और समय में महत्वपूर्ण बदलाव किया है। 1 मार्च से यह ट्रेन नए नंबर और सुपरफास्ट एक्सप्रेस के रूप में संचालित की जा रही है। वरिष्ठ मंडल वाणिज्य प्रबंधक सोम कटारिया ने बताया कि अब ट्रेन नंबर 14623 (सिवनी/फिरोजपुर एक्सप्रेस) को 20423 और ट्रेन नंबर 14624 (फिरोजपुर/सिवनी एक्सप्रेस) को 20424 के रूप में जाना जाएगा। इसके साथ ही ट्रेन की गति में वृद्धि की गई है, जिससे यात्रियों को तेज और सुविधाजनक यात्रा का लाभ मिलेगा। ट्रेन नंबर 20424 फिरोजपुर/सिवनी सुपरफास्ट एक्सप्रेस अब फिरोजपुर कैंट स्टेशन से सुबह 04.10 बजे प्रस्थान कर और बीना जंक्शन, गंजबासोड़ा, विदिशा, भोपाल जंक्शन, रानी कमलापति, नर्मदापुरम और इटारसी जंक्शन जैसे प्रमुख स्टेशनों से होते हुए अगले दिन सुबह 06.20 बजे सिवनी स्टेशन पहुंच रही है। इस बदलाव से यात्रा का कुल समय 55 मिनट कम हो गया है।

राधारमण ग्रुप में विहान स्पोर्ट्स प्रतियोगिता शुरू

मीडिया ऑडिटर, भोपाल (एजेंसी)। भोपाल के राधारमण ग्रुप ऑफ इंस्टीट्यूट्स रातीबड़ में तीन दिवसीय विहान स्पोर्ट्स प्रतियोगिता का आगाज हुआ। पहले दिन कैरम, शतरंज, आर्म रेसलिंग और बैडमिंटन के मुकाबले खेले गए। कैरम के पुरुष वर्ग में राधारमण इंस्टीट्यूट ऑफ नर्सिंग के मोहम्मद मुंताजिर आलम ने साहिल खान को हराकर खिताब जीता। महिला वर्ग में अपनी तिवारी ने दिव्यानी केवरे को पराजित किया। शतरंज प्रतियोगिता में मोहित मंडरान ने स्वराज भावसार को मात देकर पुरुष वर्ग का खिताब अपने नाम किया। महिला वर्ग में अनुसुईया पाटीदार ने पायल पाटीदार को हराया। आर्म रेसलिंग में राजा यादव चैंपियन बने। बैडमिंटन बॉयज सिंगल का खिताब अभिनव कुमार पटेल डबलस प्रतियोगिता में अभिनव और अमन की जोड़ी ने जीता। चैयरमेन आर. आर. सक्सेना ने कहा कि खेलकूद शारीरिक और मानसिक विकास के लिए जरूरी है। उन्होंने बताया कि राधारमण ग्रुप छात्रों के सर्वांगीण विकास को प्राथमिकता देता है। विहान स्पोर्ट्स प्रतियोगिता से विद्यार्थियों में टीम भावना, अनुशासन और आत्मविश्वास बढ़ता है।

लायंस इंटरनेशनल की रीजन कॉन्फेंस

मीडिया ऑडिटर, भोपाल (एजेंसी)। लायंस इंटरनेशनल डिस्ट्रिक्ट 3233 की रीजन येलो ने चैयरमैन एमजेएफ लायन डॉ. अंशु सिंह की अध्यक्षता में रजि-तुषा कॉन्फेंस 2 मार्च को होटल आमेर ग्रीन्स में आयोजित की गई। कार्यक्रम में मुख्य वक्ता के रूप में लायंस इंटरनेशनल फाउंडेशन की ट्रस्टी और पास्ट इंटरनेशनल डायरेक्टर डॉ. अरुणा अभय ओसवाल दिल्ली से विशेष रूप से पधारीं। उन्होंने अपने प्रेरक वक्तव्य से श्रोताओं को प्रभावित किया। कार्यक्रम में क्लब और जोन स्तर की सेवा गतिविधियों की सराहना की गई। समाज में उल्लेखनीय योगदान देने वाले व्यक्तियों को इमिनेंट पर्सनैलिटी अवॉर्ड से सम्मानित किया गया। पिपरिया से डिस्ट्रिक्ट गवर्नर पीएमजेएफ लायन मनीष शाह मुख्य अतिथि के रूप में उपस्थित थे। भोपाल के विभिन्न लायंस क्लब ने मेडी बैंक, शिक्षा-रक्षा, ई-वेस्ट और पर्यावरण से जुड़ी गतिविधियों का प्रदर्शन किया। कार्यक्रम में भोपाल, उज्जैन, विदिशा, पिपरिया, नागदा और इटारसी से लायन सदस्यों ने हिस्सा लिया। परमानेंट प्रोजेक्ट के लिए एमजेएफ लायन अनिता मिश्रा, सीमा सक्सेना, विजय अय्यर, कुशल धर्माणी और डॉ. संजय जैन को विशेष पुरस्कार से सम्मानित किया गया।

रेडक्रॉस के सेवा संकल्प को पीड़ित मानवता की सेवा में करे साकार-राज्यपाल

मीडिया ऑडिटर, भोपाल (एजेंसी)। राज्यपाल श्री मंगुभाई पटेल ने कहा कि रेडक्रॉस मानव सेवा का सशक्त प्रकल्प है। सदस्य, रेडक्रॉस के सेवा संकल्पों को पीड़ित मानवता की सेवा कार्यों में साकार करे। राज्यपाल श्री पटेल रेडक्रॉस की मध्यप्रदेश शाखा की वार्षिक साधारण सभा की बैठक को संबोधित कर रहे थे। इस अवसर पर उन्होंने रेडक्रॉस की विभिन्न इकाइयों को पुरस्कृत किया।

राज्यपाल श्री पटेल ने कहा कि जिला इकाइयों रेडक्रॉस शाखा की पुरस्कृत इकाइयों से पीड़ितों की सेवा के बेहतर कार्यों को आगे बढ़ाने की प्रेरणा ले। इकाइयों से सकारात्मकता के साथ परस्पर स्वस्थ प्रतिस्पर्धा करे। सेवा कार्यों का आदर्श प्रस्तुत करे। राज्य शाखा द्वारा प्राप्त निर्देशों और लक्ष्यों का एकनिष्ठता के साथ समय सीमा में पालन करे।

राज्यपाल श्री पटेल ने कहा कि सिकल सेल उन्मूलन प्रयासों को आगे बढ़ाने में रेडक्रॉस की भूमिका महत्वपूर्ण है। सिकल सेल की



जागरूकता, जांच और उपचार के कार्यक्रमों को ग्रामीण और दूरस्थ अंचलों तक आयोजित करे। विद्वित मरीजों का इलाज संवेदनशीलता के साथ करे। उन्होंने उपस्थित जनों से अपील की है कि सिकल सेल से प्रभावित बच्चों और परिवारों की मदद के व्यक्तिगत प्रयास जरूर करे।

राज्यपाल श्री पटेल का पुष्प-गुच्छ से स्वागत और स्मृति चिन्ह भेंट कर अभिनंदन किया गया। रेडक्रॉस राज्य शाखा के चैयरमैन डॉ. गगन कोठे ने स्वागत उद्घेन और मध्यप्रदेश रेडक्रॉस शाखा की 2023-24 का प्रगति विवरण प्रस्तुत किया। राज्य शाखा के महासचिव श्री रामेन्द्र सिंह ने आगामी कार्य योजना प्रस्तुत की। कोषाध्यक्ष श्री शशांक श्रीवास्तव ने बैठक की कार्यवाही का संचालन किया। आभार उपाध्यक्ष श्री भरत झंवर ने माना। बैठक में राज्यपाल के अपर मुख्य सचिव श्री के. सी. गुप्ता, रेडक्रॉस सोसायटी की राज्य और जिला शाखा के पदाधिकारी और सदस्य उपस्थित रहे।

बच्चों को हम जैसा बनाएंगे, जैसा सिखाएंगे, वैसे प्रदेश के 10 नगरों में नक्शा कार्यक्रम लागू बनकर वह आगे बढ़ेंगे-राज्यमंत्री गौर



मीडिया ऑडिटर, भोपाल (एजेंसी)। पिछड़ा वर्ग एवं अल्पसंख्यक कल्याण राज्य मंत्री (स्वतंत्र प्रभार) श्रीमती कृष्णा गौर ने कहा कि बच्चे गीली मिट्टी के समान होते हैं। इनको हम जैसा बनाएंगे, जैसा सिखाएंगे वैसा बनकर वह आगे बढ़ेंगे। उन्होंने यह बात अवधपुरी में एक निजी स्कूल के शुभारंभ अवसर पर कही। राज्यमंत्री श्रीमती गौर ने कहा कि यह पहला ऐसा स्कूल है, जिसमें वह सारी सुविधाएं हैं, जो सुविधाएं छोटे बच्चों को मिलनी चाहिए। स्कूल में बहुत छोटी-छोटी चीजों का ध्यान रखा गया है जो बच्चों की

सुरक्षा का, बच्चों के मनोरंजन का, बच्चों के ज्ञान का, हर दृष्टि से यहां आने वाला बच्चा हर तरफ से समृद्ध होकर जाए। इस दृष्टि से हमारा यह प्रो स्कूल निश्चित रूप से हमारी नई पीढ़ी को संस्कारित करने में बहुत बड़ी भूमिका निभाएगा। पार्यद श्रीमती मधु शिववानी, श्री जितेंद्र शुक्ला, मंडल अध्यक्ष श्री सुरेंद्र दुबे, श्री गणेश राम नागर, पार्यद श्री वी शक्ति राव, श्री राजेश्वर सिंह, स्कूल की प्रिंसिपल श्रीमती रुचि विनोद सिंह, श्री रामेश्वर भैया, श्री विनोद सिंह, श्री प्रसाद पटेल और सभी गणमान्य नागरिक बंधु मौजूद रहे।

मीडिया ऑडिटर, भोपाल (एजेंसी)। नगरीय विकास एवं आवास विभाग ने प्रदेश के 9 जिलों के 10 नगरों में नक्शा कार्यक्रम लागू किया है। इसे केन्द्रीय भूमि संसाधन विभाग ने डिजिटल इण्डिया लैंड रिफॉर्म्स और मॉडर्नाइजेशन प्रोग्राम के तहत शुरू किया है। नक्शा कार्यक्रम (नेशनल जियो स्पेटियल नॉलेज वेस्ट लैंड सर्वे ऑफ अर्बन हेबिटेसन) सम्पत्ति लेन-देन और ऋण प्राप्ति को सरल बनायेगा। यह कार्यक्रम प्रापटी टैक्स कलेक्शन में सुधार और वित्तीय स्थिति को सुदृढ़ करेगा। प्रदेश में यह कार्यक्रम 9 जिलों के 10 नगरों में लागू किया जा रहा है। इनमें शाहजंज, छेनरा, अलीराजपुर, देपालपुर, धार कोटी, मेघनगर, माखन नगर (बाबई), विदिशा, साँची और उन्हेल शामिल हैं। नक्शा कार्यक्रम के अंतर्गत चयनित नगरों में जियो स्पेटियल मैपिंग

करना और भूमि सर्वेक्षण में आधुनिक तकनीकों का प्रयोग करना शामिल है। प्रदेश में ई-नगरपालिका के माध्यम से सभी नागरिक सेवाएँ ऑनलाइन प्रदाय की जा रही हैं। योजना के दूसरे चरण में पोटेल के अंतर्गत 16 मॉड्यूल तथा 24 नागरिक सेवाएँ शामिल की जा रही हैं। इसी के साथ इनका डाटा प्रबंधन क्लाउड सेवाओं द्वारा प्रतिस्थापित किया जा रहा है। ई-नगरपालिका 2.0 में जीआईएस एकीकरण और ऑर्टीफिशियल इंटेलिजेंस का उपयोग किया जा रहा है। कॉमन सर्विस सेंटर, एमपी ऑनलाइन कियोस्क सेंटर और भुगतान गेटवे के साथ ई-नगरपालिका 2.0 का एकीकरण किया जा रहा है। प्रदेश के नगरीय निकायों में स्व-चालित भवन योजना अनुमोदन प्रणाली (एबीपीएस 3.0) के माध्यम से पूर्व में आ रही कठिनाइयों को दूर किया जा रहा है।

भोपाल के बड़े तालाब पर 7 मार्च तक होगी 42वीं नेशनल सीनियर रोइंग चैंपियनशिप

मीडिया ऑडिटर, भोपाल (एजेंसी)। खेल एवं युवा कल्याण मंत्री श्री विश्वास कैलाश सारंग ने रविवार को भोपाल के बड़े तालाब स्थित मध्यप्रदेश राज्य वाटर स्पोर्ट्स अकादमी, बोट क्लब पर 3 से 7 मार्च तक आयोजित होगी। मंत्री श्री सारंग ने 42वीं नेशनल सीनियर रोइंग चैंपियनशिप के आयोजन स्थल का खेल विभाग के वरिष्ठ अधिकारियों के साथ दौरा कर व्यवस्थाओं का जायजा लिया।

उन्होंने बताया कि मुख्यमंत्री डॉ. मोहन यादव 3 मार्च को शाम 4 बजे पांच दिवसीय 42वीं नेशनल सीनियर रोइंग चैंपियनशिप का शुभारंभ करेंगे। मंत्री श्री सारंग ने कहा कि मध्यप्रदेश में वाटर स्पोर्ट्स को बढ़ावा देने के लिए यह प्रतियोगिता महत्वपूर्ण है जिससे प्रदेश में वाटर स्पोर्ट्स खेलों के प्रति उत्साह बढ़ेगा और युवा वर्ग को नई दिशा मिलेगी। उन्होंने



बताया कि वाटर स्पोर्ट्स में भागीदारी के लिए मध्यप्रदेश देश के प्रमुख केंद्र के रूप में स्थापित हो इस दिशा में हम निरंतर प्रयास कर रहे हैं। मंत्री श्री सारंग ने बताया कि इस प्रतियोगिता में 14 इवेंट्स का आयोजन किया जाएगा जिसमें 2 इवेंट्स पैर सिंगल स्कूल महिला एवं पुरुष वर्ग भी शामिल हैं। 14

इवेंट्स के सभी फाइनल्स 7 मार्च 2025 को सुबह 7 बजे शुरू होंगे। सभी स्पर्धाएं 2000 मीटर की दूरी पर आयोजित की जाएंगी। मंत्री श्री सारंग ने बताया कि भोपाल का बड़ा तालाब देश की सबसे बेहतरीन वाटर बांड़ी में से एक है, और यहाँ पर राष्ट्रीय स्तर की प्रतियोगिता का

आयोजन प्रदेश के लिए गौरव की बात है। आगे उन्होंने बताया कि इस प्रतियोगिता में देशभर की कुल 27 टीमों में से 23 रज्यों की एवं इंडियन आर्मी, इंडियन नेवी, इंडियन एयरफोर्स, और सर्विस स्पोर्ट्स कंट्रोल बोर्ड की टीमों के 500 प्रतिभागी शामिल होंगे। मंत्री श्री सारंग ने बताया कि प्रतियोगिता के उद्घाटन अवसर पर मध्यप्रदेश राज्य वाटर स्पोर्ट्स अकादमी के खिलाड़ी रोइंग, क्याकिंग-केनोइंग, सेलिंग और स्लालम खेलों की विशेष प्रस्तुति देंगे मंत्री श्री सारंग ने बताया कि यह प्रतियोगिता वाटर स्पोर्ट्स को बढ़ावा देने के साथ ही प्रदेश के युवाओं को अपनी प्रतिभा को दिखाने का एक बेहतर मंच प्रदान करेगा। आगे उन्होंने बताया कि इस प्रतियोगिता के दौरान देशभर के रोइंग खिलाड़ी अपनी सर्वोत्तम तकनीक और कौशल का प्रदर्शन करेंगे, जिससे प्रदेश में वाटर स्पोर्ट्स खेल के प्रति जागरूकता

पीथमपुर में अब तक यूनिन कार्बाइड के 6750 किलोग्राम अपशिष्ट का दहन

मीडिया ऑडिटर, भोपाल (एजेंसी)। उच्च न्यायालय जबलपुर द्वारा रिट याचिका क्रमांक 2802/2004 (आलोक प्रताप सिंह विरुद्ध यूनिन ऑफ इंडिया एवं अन्य) में विगत 18 फरवरी 2025 को पारित आदेशानुसार यूनिन कार्बाइड के अपशिष्ट का प्रथम ट्रायल रन 27 फरवरी 2025 से मेसर्स पीथमपुर इंडस्ट्रियल वेस्ट मैनेजमेंट प्रा.लि. पीथमपुर, जिला धार द्वारा संचालित ईंसोरेटर में किया जा रहा है। संभागायुक्त श्री दीपक सिंह ने बताया कि आज 02 मार्च, 2025 को शाम 05 बजे तक 6750 किलोग्राम अपशिष्ट का दहन किया जा चुका है। अपशिष्ट के साथ लगभग 6750 किलोग्राम लाईम भी मिलाकर दहन किया गया है। फ्लू गैस से की सफाई हेतु लगभग 7500 किलोग्राम लाईम, 3750 किलोग्राम एक्टिवेटेड कार्बन तथा 50 किलोग्राम सल्फर का उपयोग किया गया। अपशिष्ट को जलाने हेतु लगभग 33 हजार लीटर डीजल की खपत हो चुकी है। अपशिष्ट के दहन के दौरान निम्नी से हो रहे इमीशन की लगातार मॉनिटरिंग केन्द्रीय प्रदूषण नियंत्रण बोर्ड एवं म.प्र. प्रदूषण नियंत्रण बोर्ड के लगभग 20 अधिकारी / कर्मचारियों द्वारा की जा रही है। साथ ही इमीशन के लगातार मॉनिटरिंग के लिये ऑनलाइन कन्टीन्युअस इमीशन मॉनिटरिंग सिस्टम (हृष्यक्षर) भी संचालित है। निम्नी से उत्सर्जन निर्धारित मानक सीमा के भीतर पाये जा रहे हैं। संभागायुक्त श्री सिंह ने बताया कि पार्टीक्यूलेट मैटर का उत्सर्जन 9.6 मिलीग्राम/सामान्य घनमीटर है, जिसकी निर्धारित अधिकतम मानक सीमा 50 मिलीग्राम/सामान्य घनमीटर है। इसी तरह सल्फर डाईऑक्साइड का उत्सर्जन 70 मिलीग्राम/सामान्य घनमीटर है, इसकी अधिकतम मानक सीमा 200 मिलीग्राम/सामान्य घनमीटर है।

पेयजल व्यवस्था को सुनिश्चित करें - कलेक्टर

मीडिया ऑडिटर, भोपाल (एजेंसी)। कलेक्टर श्री कौशलेंद्र विक्रम सिंह ने भोपाल जिले के शहरी एवं ग्रामीण क्षेत्रों में पेयजल व्यवस्था को लेकर सभी एसडीएम को निर्देशित किया कि वह सरपंचों के साथ बैठक कर पेयजल की व्यवस्था सुनिश्चित करें। कलेक्टर श्री सिंह ने रबी उपार्जन हेतु चल रहे पंजीयन कार्य की समीक्षा की एवं उन्होंने खाद्य एवं नागरिक आपूर्ति अधिकारी को निर्देश दिए कि व्यवस्था को सुचारु रूप से संचालित किया जाए। कलेक्टर श्री कौशलेंद्र विक्रम सिंह ने सोमवार को कलेक्ट्रेट कार्यालय के सभाकक्ष में समय-सीमा पत्रों की साप्ताहिक समीक्षा बैठक की अध्यक्षता की। बैठक में एडीएम श्री भूपेन्द्र गोयल, एसडीएम एवं संबंधित विभाग के अधिकारियों उपस्थित थे। कलेक्टर श्री सिंह ने राजस्व अधिकारियों को आधार



लिंकिंग एवं फॉर्म रजिस्ट्री में प्रगति लाने के निर्देश दिए। श्री सिंह ने शिक्षावृत्ति उन्मूलन अभियान की प्रगति एवं आगामी रणनीति की समीक्षा की। कलेक्टर श्री सिंह ने ई-ऑफिस कार्य प्रणाली को लेकर जिला अधिकारियों को निर्देश दिए कि उनके अधीनस्थ

सभी अधिकारी एवं कर्मचारियों की जानकारी जिला ई-गवर्नेंस सोसायटी भोपाल पर अनिवार्य रूप से प्रेषित करें। श्री सिंह ने अधिकारियों को मानसून के मौसम के लिए निर्माण एवं मरम्मत कार्यों की कार्ययोजना बनाने एवं आगामी माह में

क्रियान्वित करने के निर्देश दिए। श्री सिंह ने सभी अनुविभागीय अधिकारियों को माता-पिता भरण पोषण अधिनियम, ब्लॉक स्तरीय बैकर्स कमेटी, मध्याह्न भोजन मॉनिटरिंग कमेटी की बैठकें आयोजित करने के निर्देश भी दिए।

महिलाओं ने अपनी लेखनी से समाज को दिशा दी - मंत्री भूरिया

मीडिया ऑडिटर, भोपाल (एजेंसी)। लेखन समाज का दर्पण होता है। जब एक लेखिका अपनी रचनाओं के माध्यम से महिलाओं की स्थिति, उनके अधिकारों, उनके संघर्षों और उनके उत्थान की बात करती है, तो वह केवल अपनी ही कहानी नहीं बयान करती, बल्कि वह उन सभी महिलाओं की बात करती है जो मौन हैं, जो संघर्ष कर रही हैं और जो बदलाव की प्रतीक्षा कर रही हैं। यह बात महिला बाल विकास मंत्री सुश्री निर्मला भूरिया ने कही।

वे हिंदी भवन के सभागार में हिंदी लेखिका संघ मध्यप्रदेश द्वारा आयोजित 30 वां वार्षिक कृति पुरस्कार एवं सम्मान समारोह 2024-25 में संबोधित कर रही थीं। सुश्री भूरिया ने कहा कि लेखन समाज के हर वर्ग को संदेश देता है। महिला लेखिकाओं का योगदान अमूल्य है और हम सभी को इसे पहचानने और प्रोत्साहित करने की जरूरत है। उन्होंने कहा कि



हिन्दी साहित्य का इतिहास समृद्ध और विविधताओं से भरा हुआ है, जिसमें नारी का योगदान एक अहम और विशिष्ट स्थान रखता है। हमारे देश के साहित्य में अनेक महान लेखिकाओं का योगदान रहा है, जिन्होंने न केवल समाज में विद्यमान सामाजिक कुरीतियों और भेदभाव को उजागर किया, बल्कि उन्होंने अपने लेखन के माध्यम से नारी के अधिकारों की लड़ाई भी लड़ी। यही कारण है कि हमें यह समझने की जरूरत है कि महिला

लेखिकाओं ने केवल साहित्य में ही नहीं, बल्कि समाज में भी एक नई दिशा का संचार किया है। मंत्री सुश्री भूरिया ने कहा कि प्रारंभ में महिला लेखकों को पुरुष लेखकों के मुकाबले कम मान्यता मिलती थी। लेकिन समय के साथ हमारे समाज और साहित्य में बदलाव आया है। आज ऐसी अनेक महिला लेखिकाएँ हैं जिन्होंने अपने लेखन से साहित्यिक जगत को एक नया आयाम दिया है। महिला लेखिकाओं ने हर क्षेत्र में

अपनी उपस्थिति दर्ज की है। चाहे वह कहानी हो, कविता हो, उपन्यास हो या निबंध हो, हर रूप में उनकी आवाज सुनाई दी है। महिला-बाल विकास मंत्री सुश्री भूरिया ने कहा कि यह सम्मान समारोह नई लेखिकाओं के लिए एक प्रेरणा का स्रोत बनेगा। हमें यह समझने की जरूरत है कि साहित्य में नया दृष्टिकोण, नयी सोच और नवाचार की भूमिका बहुत महत्वपूर्ण होती है। आज हम जिन लेखिकाओं को सम्मानित कर रहे हैं, उन्होंने न केवल साहित्य की दुनिया को समृद्ध किया है, बल्कि वे अपने लेखन के माध्यम से समाज के हर वर्ग, हर मुद्दे को जागरूकता और संवेदनशीलता से पेश कर रही हैं। उन्होंने कहा कि हिन्दी लेखिका संघ द्वारा आयोजित यह सम्मान समारोह सिर्फ एक कार्यक्रम नहीं, बल्कि यह महिला लेखन के प्रति हमारी न्यायसंगत समझ और समर्पण का प्रतीक है।

एमआईसी की बैठक में हंगामा, आधा घंटे में स्थगित

महापौर और कमिश्नर के नहीं आने पर भड़के पार्षद, चार माह बाद हो रही थी मीटिंग

मीडिया ऑडिटर, सिंगरोली (निप्र)। सिंगरोली नगर निगम की परिषद बैठक में सोमवार को महापौर और कमिश्नर की अनुपस्थिति के कारण जमकर हंगामा हुआ। बैठक महज आधे घंटे में ही स्थगित करनी पड़ी।

महापौर रानी अग्रवाल (आम आदमी पार्टी) और नगर निगम कमिश्नर के साथ पूरी एमआईसी भी बैठक में नहीं पहुंची। भाजपा और कांग्रेस दोनों के पार्षदों ने इस पर कड़ा विरोध जताया।

वार्ड 31 के पार्षद भारतेन्दु पांडे ने आरोप लगाया कि महापौर बनने के बाद से रानी अग्रवाल ने शहर के



विकास के लिए कोई काम नहीं किया। उन्होंने कहा कि एमआईसी की बैठकों में सिर्फ अधिकारियों पर दबाव बनाने की बात होती है।

कांग्रेस के पार्षदों ने जमीन पर बैठकर विरोध प्रदर्शन किया। उन्होंने कमिश्नर और महापौर के खिलाफ नारेबाजी की। साथ ही महापौर के खिलाफ निंदा प्रस्ताव पास करने की मांग की।

वार्ड 9 के पार्षद शंखर सिंह ने कहा कि महापौर को बाहर जाना था तो अपना प्रतिनिधि नियुक्त कर सकती थीं। इससे विकास कार्यों को आगे बढ़ाया जा सकता था। उसके बाद सूचना वार्ड 40 की पार्षद सीमा

जायसवाल ने कहा कि जनता ने आम आदमी पार्टी की महापौर को नए बदलाव की उम्मीद में चुना था, लेकिन वह विकास के मुद्दों से भाग रही हैं।

नगर निगम के अध्यक्ष देवेश पांडे कहा है कि नगर निगम की जो महापौर है। वह तानाशाही रवैया अपना आए हुए हैं जो उनके अधिकार क्षेत्र में नहीं है, वह भी वह कर रही हैं। परिषद की बैठक वह नहीं करना चाहती हैं। इसी वजह से वह भाग रही हैं, जबकि इस परिषद की बैठक को रोकने के लिए पहले उन्होंने फाइल को लेट किया। उसके बाद सूचना होने के बाद ही गायब हो गई।

कलेक्टर में किया गया राष्ट्र गान एवं राष्ट्रगीत का गायन

मीडिया ऑडिटर, सीधी (निप्र)। मार्च माह के कार्य का आगाज राष्ट्रगान एवं राष्ट्रगीत के गायन के साथ मुख्य कार्यपालन अधिकारी जिला पंचायत एवं अपर कलेक्टर अंशुमन राज की उपस्थिति में कलेक्टर परिसर में संपन्न हुआ।

इस मौके पर उपखण्ड अधिकारी गोपद बनास नीलेश शर्मा सहित विभिन्न विभागों के जिला स्तरीय अधिकारी एवं कर्मचारी उपस्थित थे।



23 जुआरी गिरफ्तार, पुलिस ने 15 लाख का माल किया जब्त, यूपी से भी आए थे खेलने

मीडिया ऑडिटर, सिंगरोली (निप्र)। सिंगरोली जिले की विंध्यनगर थाना पुलिस ने सोमवार को जुए के अड्डे पर छापा मारा। पुलिस ने यहां 23 जुआरियों को गिरफ्तार किया। आरोपियों से 1,46,700 रुपए नकद और ताश के 52 पत्ते बरामद किए गए।

पुलिस अधीक्षक मनीष खत्री ने बताया कि मुखबिर से नवानगर थाना क्षेत्र के माजन खुर्द में जुआ खेलने की सूचना मिली थी। सूचना के आधार पर नवानगर थाना प्रभारी डॉ. ज्ञानेंद्र सिंह के नेतृत्व में चार टीमों गठित की गईं। इनकी हुई जब्ती: पुलिस टीम



जब खुले खेत में पहुंची, तो वहां 25-30 लोग जुआ खेलते मिले। कुछ लोगों ने भागने का प्रयास किया,

लेकिन पुलिस ने 23 आरोपियों को पकड़ लिया। मौके से 16 बाइक भी बरामद हुईं, जिनकी कीमत

13,53,300 रुपए आंकी गई हैं। कुल मिलाकर करीब 15 लाख रुपए का सामान जप्त किया गया।

जुआ एक्ट के तहत कार्रवाई: पुलिस अधीक्षक ने बताया कि कई आरोपी उत्तर प्रदेश से जुआ खेलने आए थे। सभी आरोपियों के खिलाफ जुआ एक्ट के तहत कार्रवाई की गई है। इस ऑपरेशन में थाना प्रभारी ज्ञानेंद्र सिंह, सहायक उप निरीक्षक वीरेंद्र त्रिपाठी, प्रधान आरक्षक रामसुख यादव और पुलिस लाइन सिंगरोली से सूबेदार आशीष तिवारी सहित एक दर्जन से अधिक पुलिसकर्मियों की अहम भूमिका रही।

पुलिस ने अवैध रेत से भरी ट्रैक्टर-ट्रॉली पकड़ी चालक फरार, लोग बोले- पुलिस की मिलीभगत से बढ़ रहा खनन

मीडिया ऑडिटर, शहडोल (निप्र)। शहडोल में जैतपुर पुलिस ने सोमवार दोपहर चंद्रपुर स्कूल के पास से अवैध रेत से भरा एक ट्रैक्टर जप्त किया है। पुलिस को देखते ही चालक अर्जुन गुला मौके से फरार हो गया। मुखबिर की सूचना पर पहुंची पुलिस टीम को स्कूल के पास एक नीला ट्रैक्टर रेत से भरा मिला। पुलिस ने आरोपी के खिलाफ खनिज अधिनियम और मोटर व्हीकल एक्ट के तहत केस दर्ज किया है।

जैतपुर थाना प्रभारी रामकुमार गायकवाड़ ने बताया कि यह रेत कुनूक नदी से निकाली गई थी। स्थानीय लोगों का कहना है कि जिले में रेत का अवैध कारोबार निरंतर



बढ़ रहा है। लोग बोले- पुलिस की मिलीभगत से हो रहा रेत खनन: वरिष्ठ समाज सेवी शानुल्लाह खान ने गोहपारु पुलिस पर गंभीर आरोप लगाए हैं। उन्होंने कहा कि पुलिस की

मिलीभगत से गोहपारु थाना क्षेत्र में स्थानीय माफिया खुलेआम रेत का अवैध खनन कर रहे हैं। उन्होंने थाना प्रभारी के चालक और एक आरक्षक पर भी रेत माफिया से साठगांठ का आरोप लगाया है।

मजदूर महिला के घर चोरी, नगदी ले गए बदमाश परिवार के सोते समय वारदात, पुलिस बोली- माल बरामद, जल्द खुलासा करेंगे

मीडिया ऑडिटर, शहडोल (निप्र)। शहडोल जिले के अमलाई थाना क्षेत्र में अमराडंडी के वार्ड नंबर 8 में मजदूर महिला जानकी सिंह गौड़ के घर से चोर ने 5 हजार रुपए चुरा लिए। घटना उस समय हुई जब जानकी अपने एक रिश्तेदार के घर गई थी। उसकी बहू और अन्य परिवारजन घर के दूसरे कमरे में सो रहे थे। रविवार रात में चोर ने सेंध लगाकर घर में प्रवेश किया। आवाज सुनकर जब परिवार के लोग जागे, तो दरवाजा बाहर से बंद मिला।

जानकी को जैसे ही घटना की सूचना मिली, वह तुरंत रिश्तेदारों के साथ घर पहुंची। महिला ने बताया कि वह मजदूरी करती है और धीरे-धीरे पैसे जोड़कर रखे थे। थाना प्रभारी जयप्रकाश शर्मा ने



बताया कि आरोपी की पहचान हो गई है और चोरी का माल भी बरामद कर लिया गया है। जल्द ही मामले का खुलासा किया जाएगा। कुछ दिन पहले भी हुई थी चोरी: दरअसल, कुछ दिन पहले भी

अमलाई में इसी तरह की एक चोरी हुई थी। उस वारदात में चोर सोने-चांदी के जेवरों और 70 हजार रुपए की नकदी लेकर फरार हो गए थे। इस मामले के आरोपी अभी तक पुलिस की गिरफ्त से बाहर हैं।

शादी में नहीं बुलाया तो बारात रोकती, पड़ोसी ने पुलिस से की मारपीट, आरोपी की पत्नी-बेटी गिरफ्तार

मीडिया ऑडिटर, शहडोल (निप्र)। शहडोल में ब्योहारी थाना क्षेत्र के खुटहरा गांव में एक व्यक्ति ने शादी में न बुलाए जाने की खूनस में बारात को रोक दिया। घटना रविवार रात की है। बताया गया कि रमेश कुशवाहा की बेटी की शादी थी। उनके पड़ोसी मनोज यादव से जमीन विवाद के चलते उन्होंने शादी में नहीं बुलाया। इससे नाराज मनोज यादव डंडा लेकर अपने घर के सामने खड़ा हो गया। उसने दूल्हे की गाड़ी को रोक दिया। बारातियों में दहशत फैल गई और बंड-बाजा भी बंद हो गया।

बारातियों और ग्रामीणों ने डायल 100 को सूचना दी। मौके पर पहुंचे आरक्षक ऋषभ शुक्ला और पायलट भानु प्रताप सिंह को देख मनोज वहां से भाग गया। पुलिस ने बारात को आगे बढ़ाया। इसी दौरान मनोज फिर डंडा लेकर लौटा और आरक्षक ऋषभ शुक्ला पर हमला कर दिया। आरोपी ने पुलिस से मारपीट: जब पायलट भानु प्रताप बीच-बचाव करने पहुंचे, तो मनोज की पत्नी और बेटी ने भी उनके साथ मारपीट की। इस घटना में आरक्षक गायल हो गए हैं। पुलिस ने सोमवार को मनोज, उसकी पत्नी और बेटी के खिलाफ मामला दर्ज कर लिया है। आरोपी की पत्नी बेटी गिरफ्तार: घटना देख गांव के लोग इकट्ठा हो गए और पुलिसकर्मियों को



हो चुका था, पुलिस ने आरोपी की पत्नी और बेटी को गिरफ्तार किया है। आरोपी पर केस दर्ज: ब्योहारी थाना प्रभारी अरुण पांडे ने बताया कि मामले पर शासकीय कार्य में बाधा सहित अन्य धाराओं के तहत आरोपी मनोज यादव उसकी पत्नी-बेटी पर केस दर्ज किया गया है। मुख्य आरोपी की तलाश जारी है।

किसी तरीके से आरोपियों के चुंगल से छुड़ाया, इसके बाद डायल 100 में आरक्षक और पायलट सवार होकर थाने पहुंचे और मामले की जानकारी थाना प्रभारी को दी। पुलिस कर्मियों से मारपीट की जानकारी लगते ही थाना प्रभारी अपनी टीम के साथ घटनास्थल पहुंचे तो आरोपी मनोज यादव उसके पहले ही घर से फरार



हो चुका था, पुलिस ने आरोपी की पत्नी और बेटी को गिरफ्तार किया है। आरोपी पर केस दर्ज: ब्योहारी थाना प्रभारी अरुण पांडे ने बताया कि मामले पर शासकीय कार्य में बाधा सहित अन्य धाराओं के तहत आरोपी मनोज यादव उसकी पत्नी-बेटी पर केस दर्ज किया गया है। मुख्य आरोपी की तलाश जारी है।

चोरी का आरोपी गिरफ्तार, गहने और नकदी बरामद, ताले खोलने के लिए रखता था 64 प्रकार की चाबियां



मीडिया ऑडिटर, पन्ना (निप्र)। पन्ना जिले के गुनोर थाना क्षेत्र में पुलिस ने एक शांति चोर को गिरफ्तार किया है। आरोपी के पास से 64 प्रकार की चाबियां, चोरी किए गए चांदी के गहने और 18 हजार रुपए नकद बरामद किए गए हैं। घटना 2 मार्च की है, जब जगसुरिया पञ्जापति के घर में चोरी हुई थी। फरियादी ने बताया कि जब वह घर पहुंचा तो एक व्यक्ति घर के अंदर मिला। आरोपी फरियादी के सिर पर चोट मारकर फरार हो गया। घर का सारा सामान बिखरा हुआ था और चांदी के आभूषण, नकदी व जरूरी दस्तावेज गायब थे।

पुलिस ने कार्रवाई करते हुए 24 घंटों के भीतर आरोपी को गिरफ्तार कर लिया। आरोपी के पास से चांदी की एक जोड़ी पायल, एक जोड़ी बिछिया, तीन अंगुठियां, 18,000 रुपए नकद और 730 रुपए के सिक्के बरामद किए गए। चोरी का सामान करीब 45 हजार रुपए का है। इसके अलावा आरोपी के पास से चोरी में इस्तेमाल किए गए औजार, एक बड़ा लोहे का कटर, एक छोटा कटर, प्लास, पेचकस और 64 अलग-अलग चाबियां भी बरामद की गईं। पुलिस ने आरोपी को कोर्ट में पेश कर जेल भेज दिया है।

कलेक्टर ने की समयावधि पत्रों की समीक्षा

सीएम हेल्पलाइन और राजस्व विभाग की शिकायतों का जल्द निपटारा करने के निर्देश

मीडिया ऑडिटर, शहडोल (निप्र)। शहडोल में कलेक्टर कार्यालय के विराट सभागार में सोमवार को कलेक्टर डॉ. केदार सिंह की अध्यक्षता में समयावधि पत्रों की समीक्षा बैठक हुई। बैठक की शुरुआत राष्ट्रगान और राष्ट्रगीत से हुई। कलेक्टर ने सीएम हेल्पलाइन में लंबित शिकायतों की समीक्षा की। उन्होंने अधिकारियों को निर्देश दिए कि शिकायतों का समय सीमा में निराकरण करें। शिकायतकर्ता से सीधे संपर्क कर समस्या को समझें। किसी भी स्थिति में शिकायत अनअटेंडेड न छोड़ें।

कलेक्टर ने एसडीएम और



तहसीलदारों को दिए निर्देश: राजस्व विभाग की समीक्षा में

कलेक्टर ने एसडीएम और तहसीलदारों को विशेष निर्देश दिए।

50 और 100 दिन से अधिक समय से लंबित सीमांकन, बंटानकन और

नक्शातरमीम के मामलों को प्राथमिकता से निपटारें। तहसीलदारों को मौके पर जाकर शिकायतों का निराकरण करने को कहा। विधानसभा सत्र में शहडोल जिले से संबंधित प्रश्नों के जवाब शीघ्र भेजने के निर्देश दिए गए। इसके अलावा स्वास्थ्य, खाद्य, कृषि, ऊर्जा, जल संसाधन, पंचायत एवं ग्रामीण विकास, वित्त और सहकारिता विभाग की भी समीक्षा की गई। बैठक में अपर कलेक्टर सरोधन सिंह, सहायक कलेक्टर सोन्या आनंद, जैतपुर की अनुविभागीय अधिकारी राजस्व अमृता गर्ग सहित अन्य विभागीय अधिकारी मौजूद रहे।

वरिष्ठ पत्रकार पद्मधरपति त्रिपाठी का निधन

सीधी। जिला के वरिष्ठ पत्रकार पद्मधरपति त्रिपाठी का लम्बी बीमारी के बाद मजीएम अस्पताल चेन्नई में निधन हो गया वे 55 वर्ष के थे। त्रिपाठी लंबे समय से बीमारी थे। बीमारी के चलते ही वह पिछले दो-तीन वर्षों से भोपाल प्रवास पर थे। मौजूदा समय में वह समय प्रकाशन समूह के मालिक थे। त्रिपाठी का पार्थिव शरीर 04 मार्च को सीधी लाया जाएगा उसके बाद 05 मार्च की सुबह उनका अंतिम संस्कार प्रयागराज में किया जाएगा। वे अपने पीछे धरा-पूरा परिवार छोड़े गए हैं। उनके दुःखद निधन पर पत्रकार जागत में शोक व्यक्त है।

कार ने मारी बाइक की टक्कर

कुसमी के छह लोग घायल, दो की हालत नाजुक



मीडिया ऑडिटर, सीधी (निप्र)। सीधी जिले में सोमवार को एक सड़क हादसे ने छह लोगों को घायल कर दिया। कुसमी थाना क्षेत्र के छपरटोला में सोमवार को दोपहर 4:30 बजे यह हादसा हुआ।

कुसमी-बंजारी मार्ग पर बंजारी से कुसमी की ओर जा रही ऑल्टो कार (एमपी 53 सीए 1620) ने सड़क किनारे खड़ी बाइक को टक्कर मार दी। टक्कर इतनी तेज थी कि बाइक 10 मीटर दूर नदी की तरफ जाकर एक पेड़ से टकराई। बाइक सवार पूजा सिंह (20)

का पैर टूट गया। पंकज सिंह को भी गंभीर चोटें आईं। कार में सवार मेडुरा गांव के चार लोग भी घायल हुए। इनमें पवन कुमार यादव, मुकेश कुमार यादव, पवन कुमार यादव और राहुल यादव शामिल हैं। ग्रामीणों ने डायल 100 और एंबुलेंस को सूचना दी। स्वामी विवेकानंद परिवार एजुकेशन सोसाइटी की मदद से सभी घायलों को सामुदायिक स्वास्थ्य केंद्र, कुसमी में भर्ती कराया गया। जहां उनका इलाज जारी है। पुलिस ने मामला दर्ज कर जांच शुरू कर दी है।

बहन के घर चोरी करने वाली महिला गिरफ्तार बिजौरी में जेवर और 5 हजार नकदी समेत 70 हजार की चोरी को दिया अंजाम



मीडिया ऑडिटर, शहडोल (निप्र)। शहडोल के सोहागपुर थाना क्षेत्र के बिजौरी गांव में एक महिला ने अपनी रिश्ते की बहन के घर में चोरी की। पुलिस ने सोमवार को आरोपी महिला और उसके साथी को गिरफ्तार कर लिया है। मजदूरी के लिए शहर गई थी पीड़िता: पीड़िता चमना बैगा शुक्रवार को मजदूरी के लिए शहर गई थी। वह शाम को घर लौटी और खाना खाकर सो गई। सुबह जागने पर उसने देखा कि दूसरे कमरे का ताला टूटा हुआ था। कमरे में रखे टीन के ड्रम से जेवर और 5 हजार रुपए नकद सहित कुल 70 हजार

रुपए का सामान गायब था। रिश्ते की बहन ने चुराया था सामान: जांच में पता चला कि चोरी पीड़िता की रिश्ते की बहन पूजा बैगा (23) ने की थी। वह चोरी का सामान लेकर पाली के ग्राम उदरी में अपने एक साथी के पास गई थी। सोहागपुर थाना प्रभारी भूपेंद्र मणि पांडे के नेतृत्व में पुलिस टीम ने सोमवार के उदरी पहुंचकर दोनों आरोपियों को गिरफ्तार कर लिया। पुलिस ने चोरी का सारा सामान भी बरामद कर लिया है। थाना प्रभारी के साथ प्रधान आरक्षक मनोज शुक्ला और उनकी टीम ने कार्रवाई की।

इंस्टाग्राम पर दोस्ती, शादी का झांसा देकर होटल में रेप, युवती से दुष्कर्म का आरोपी शहडोल से गिरफ्तार



मीडिया ऑडिटर, अनूपपुर (निप्र)। अनूपपुर पुलिस ने सोमवार को एक युवती से रेप के आरोपी को गिरफ्तार किया है। आरोपी की पहचान जितेंद्र सिंह गौड़ (25) के रूप में हुई है। वह शहडोल जिले के ग्राम कोसमतोला का रहने वाला है। 21 साल पीड़िता ने शुक्रवार को कोतवाली अनूपपुर में शिकायत दर्ज कराई। उसने बताया कि आरोपी से उसकी दोस्ती इंस्टाग्राम पर हुई थी। जितेंद्र ने उससे शादी का वादा किया। इसके बाद वह उसे अनूपपुर के एक होटल में ले

गया। वहां पति-पत्नी के रूप में रुके और आरोपी ने उसका शारीरिक शोषण किया। बाद में उसने शादी करने से इनकार कर दिया। पुलिस ने शहडोल के जैतपुर से किया गिरफ्तार: पीड़िता की शिकायत पर पुलिस ने धारा 64(2) एम, 69 बी.एन.एस. के तहत मामला दर्ज किया। महिला उपनिरीक्षक सरिता लकड़ा के नेतृत्व में टीम ने आरोपी को जैतपुर से गिरफ्तार कर लिया। टीम में प्रधान आरक्षक महेंद्र सिंह, आरक्षक प्रकाश तिवारी और अब्दुल करीम शामिल थे।

प्रधानमंत्री कॉलेज ऑफ एक्सलेंस सीधी के इको क्लब ने किया एक दिवसीय शैक्षणिक प्रकृति भ्रमण

मीडिया ऑडिटर, सीधी (निप्र)। मध्यप्रदेश शासन उच्च शिक्षा विभाग के निर्देशानुसार महाविद्यालय के प्राचार्य डॉ. पी.के. सिंह के कुशल निर्देशन में महाविद्यालय में गठित इको क्लब के संयोजक प्रो. दिवाकर सिंह ने इको क्लब के सदस्य छात्र-छात्राओं के साथ 2 मार्च दिन रविवार को एक दिवसीय शैक्षणिक प्रकृति भ्रमण किया। महाविद्यालय के प्राचार्य डॉ. पी.के. सिंह ने महाविद्यालय के प्राण से इको क्लब के संयोजक एवं सदस्यों की टीम को भ्रमण हेतु रवाना किया।



इको क्लब के सदस्यों ने गोरियरा बांध, गोपद नदी एवं बरचर वेटलैंड के आसपास के वनों में उपस्थित जैव विविधता का अध्ययन कर उनके बारे में जाना। महाविद्यालय के छात्र-छात्राओं ने भ्रमण के दौरान इन स्थानों पर मौजूद जैव विविधता के संबंध में तमयता के साथ प्रो. दिवाकर सिंह से प्रश्न पूछ कर जानने का प्रयास किया। उन्हें स्थल पर ही समाधान कारक उत्तर से संतुष्ट किया गया। टीम के सभी सदस्यों ने उनके संरक्षण एवं संवर्धन का संकल्प लिया। भ्रमण कार्यक्रम में राम आश्रय जायसवाल एवं शकुंतला सोधिया ने इको क्लब संयोजक एवं सदस्यों का सहयोग किया। भ्रमण अपने उद्देश्यों की पूर्ति करते हुए संपन्न होने पर प्राचार्य एवं महाविद्यालय परिवार ने पूरी टीम को धन्यवाद दिया।

विचार

यूक्रेन को यूरोपीय देशों ने दी 40000 करोड़ की मदद

अमेरिका के राष्ट्रपति डोनाल्ड ट्रंप इन दिनों सारे देश और दुनिया में चर्चा का विषय बने हुए हैं। ट्रंप जिस तरह से अमेरिका की नीतियों और यूरोपीय देशों की उपेक्षा करते हुए अपने व्यापारिक उद्देश्य को पूरा करने के लिए काम कर रहे हैं, उसके कारण अमेरिका और यूरोप के देशों में ट्रंप के खिलाफ रोष देखने को मिल रहा है। जिसका व्यापक असर अमेरिका के राज्यों और यूरोपीय देशों के बीच दिखना शुरू हो गया है। ट्रंप ने जिस तरह का व्यवहार यूक्रेन के राष्ट्रपति के साथ किया है, उसे यूरोप और नाटो देशों ने पसंद नहीं किया। अमेरिका से जेलेंसकी के लंदन लौटने के बाद ब्रिटेन में 27 देशों के प्रतिनिधि यूक्रेन के समर्थन में होने वाली बैठक में शामिल हुए। सभी देशों ने मिलकर युद्धग्रस्त यूक्रेन की सहायता करने के लिए 40000 करोड़ रुपए की तुरंत सहायता यूक्रेन को देने की घोषणा की। यूरोप और नाटो संगठन के देशों में प्रतिबंध के बाद रूस के लगभग 40000 करोड़ रुपए यूरोपीय देशों के पास जमा थे। उस पैसे को तुरंत यूक्रेन को मदद के रूप में देने का फैसला यूरोप के देशों ने किया। इसे एक ऐतिहासिक फैसला माना जा सकता है। यूरोप को अपनी सुरक्षा के लिए ऐसा निर्णय लेना पड़ा। रूस और यूक्रेन के बीच युद्ध रोकने के लिए जिस तरह से अमेरिका के राष्ट्रपति डोनाल्ड ट्रंप एक तरफा शर्तें यूक्रेन के ऊपर लाद रहे थे, नाटो देशों को शांतिवार्ता में शामिल नहीं कर रहे थे, उसकी बड़ी तीव्र प्रतिक्रिया अंतरराष्ट्रीय जगत में देखने को मिली है। यूरोप के देश चाहते हैं, शांति प्रयासों में अमेरिका के साथ यूरोप के देशों को भी शामिल किया जाए। लंदन समिट में यूरोप के 44 देश के 24 नेता व्यक्तिगत रूप से शामिल हुए थे। जो इस बात को पुख्ता करते हैं। अमेरिका के राष्ट्रपति ट्रंप द्वारा रूस और यूक्रेन के बीच में जो शांति स्थापित करने की कोशिश की जा रही है, उसके लिए जो शांति प्रस्ताव तैयार कर गुंडागर्दी की जा रही है, वह उसका विरोध करते हैं। पोलैंड के प्रधानमंत्री ने यहां तक कह दिया, 50 करोड़ यूरोपीय नागरिकों को हम अमेरिका के भरोसे नहीं छोड़ सकते हैं। 14 करोड़ रूसी, 50 करोड़ यूरोपीय नागरिकों पर जबरदस्ती नहीं कर सकते हैं। यूरोप के 44 देशों ने एकमत से प्रस्ताव पास किया है। वह रूस और अमेरिका के सामने सरेंडर नहीं करेंगे। अपनी लड़ाई खुद लड़ने में सक्षम हैं। यूरोप के देशों में रूस से ज्यादा गुस्सा अमेरिका के वर्तमान राष्ट्रपति डोनाल्ड ट्रंप को लेकर है। अमेरिका यूक्रेन और नाटो देशों के साथ जो समझौता हुआ था, उस समझौते से अमेरिका मुकर रहा है। जिसके कारण अब यूरोप के देश संगठित होकर यूक्रेन के साथ खड़े हो गए हैं। वैश्विक स्तर पर जो घटना देखने को मिल रही है। उसके बाद यही कहा जा सकता है, कि अमेरिका के राष्ट्रपति डोनाल्ड ट्रंप ने जल्द ही यूरोप और नाटो देशों के साथ वार्ता नहीं की, तो अमेरिका पूरी तरह से अलग-थलग पड़ सकता है।

दिल्ली सरकार के सामने चुनौतियों का अंबार

हर दौर में राजनीति के केंद्र में कुछ ही मुद्दे होते हैं, जिनके इर्द-गिर्द ही पूरी राजनीति चलती है और उन्हीं को ध्यान में रखते हुए कदम भी उठाती है। इसे राजनीति का युगबोध भी कह सकते हैं। मौजूदा राजनीति के केंद्र में दलित, पिछड़ा और महिलाओं से जुड़े मुद्दे ही हैं। शायद इसी वजह से बीजेपी पर उसके विरोधी आरोप लगाते रहते थे कि वह महिलाओं की बात तो खूब करती है, लेकिन उसके पास कोई महिला मयमत्री नहीं है। विरोधियों के आरोप को इससे भी दम मिलता था कि देश के 19 राज्यों और दो केंद्र शासित प्रदेशों में बीजेपी की सरकारें हैं। फिर बीजेपी महिला समान और बेटी बचाओ-बेटी पढ़ाओ जैसी योजनाओं की बात भी खूब करती है। दिल्ली की जनता ने जब 27 साल के अंतराल के बाद बीजेपी को साा सौंपी, तभी तकरीबन तय हो गया कि दिल्ली को इस बार महिला मयमत्री मिल सकती है। इस दौड़ में रेखा गुप्ता आगे निकल गईं और अब दिल्ली की कमान उनके हाथ है।



रेखा गुप्ता को देश की राजधानी की कमान तो मिल गई है, लेकिन उनके लिए राजधानी की सत्ता फूलों की सेज नहीं है, बल्कि कांटों भरी राह है। उनके सामने चुनौतियां ही चुनौतियां हैं। मोटे तौर पर अगर विचार करें तो उन पर यमुना की सफाई कराने, राजधानी को स्वच्छ वातावरण मुहैया कराने के साथ ही महिला सम्मन निधी देने, मुफ्त की सुविधाएं जारी रखने, और राज्य का स्वास्थ्य ढांचा बेहतर बनाने का दबाव ज्यादा रहेगा। बीजेपी ने केजरीवाल सरकार के भ्रष्टाचार और शीश महल को बड़ा मुद्दा बनाया था, इसलिए रेखा गुप्ता सरकार के सामने दिल्ली में स्वच्छ प्रशासन देना भी बड़ी चुनौती होगी और इसके जरिए उन्हें अरविंद केजरीवाल के सामने बड़ी लकीर खींचनी होगी। रेखा गुप्ता राजधानी दिल्ली की राजनीति में मौजूद बीजेपी दिग्गजों के सामने जूनियर भी हैं। इसलिए वरिष्ठ नेताओं से समन्वय बनाने और उनके सहयोग से संगठन को भी आगे बढ़ाने की जिम्मेदारी रहेगी। भारतीय जनता पार्टी ने चुनाव के दौरान वादा किया था कि वह दिल्ली की कभी लाइफ लाइन रही यमुना की सफाई कराएगी। पार्टी ने नदी को स्वच्छ बनाने के साथ ही उसके सौंदर्यीकरण का भी वादा किया था। नदी सफाई का काम शुरू हो चुका है। लेकिन अंदर में गिरने वाले नालों के पानी को साफ करने की अभी तक कोई ठोस योजना शुरू नहीं हुई है। चूंकि बीजेपी का एक उद्देश्य यमुना के पानी को पवित्र बनाना भी है, लिहाजा उसे इस दिशा में ठोस पहल करनी ही होगी। दिल्ली की सरकार में अघोषित तौर पर नंबर दो की हैसियत रखने और केजरीवाल को चुनावी चौसर पर मात देने वाले प्रवेश वर्मा चुनाव अभियान के आखिरी दौर में केजरीवाल की

होर्डिंग को यमुना में डुबाकर दिल्ली के सामने यमुना की गंदगी को मुद्दा बना चुके हैं। लिहाजा यमुना की सफाई के लिए रेखा गुप्ता सरकार को प्राणपण से लगाना होगा। अगर एक खास अवधि में यमुना साफ होती नहीं दिखी तो आंदोलन से उभरी केजरीवाल राजनीति इसे मुद्दा बनाकर रेखा गुप्ता सरकार की नाक में दम करने से नहीं चूकेगी। वैसे भी दिल्ली में करीब पैंतीस फीसद तक हिस्सेदार हो चुकी पूर्वांचली जनसंख्या का लोक पर्व छठ पानी के ही किनारे मनाया जाता है। अगर साल-दो साल बाद उसे साफ यमुना नहीं मिली तो उसका मन बदल सकता है। कहना न होगा कि इस जनसंख्या ने इस बार बीजेपी पर भरोसा ज्यादा जताया है।

दिल्ली की नवेली रेखा सरकार पर राजधानी में स्वच्छ हवा और वातावरण मुहैया कराने की भी बड़ी चुनौती है। वैसे भी वायु प्रदूषण के मामले में दिल्ली की हालत देश में सबसे खराब है। सर्दी के मौसम में कई साल से यहां सामान्य सांस लेना भी मुश्किल हो जाता है। पूरी राजधानी धूल और धूप के चादर से ढंक जाती है। अरविंद और बाद में आतिशी सरकार पर आरोप रहा कि राजधानी दिल्ली के लोगों को सांस लेने के लिए स्वच्छ हवा तक नहीं मुहैया नहीं करा सकी। अब रेखा गुप्ता सरकार पर जिम्मेदारी है कि वह राजधानी दिल्ली को स्वच्छ हवा और वातावरण मुहैया कराए। उन्हें वायु प्रदूषण हर हाल में कम करना ही होगा। बीजेपी ने विधान सभा चुनाव के बचक इस बात की गारंटी दी थी कि केजरीवाल सरकार द्वारा चलाई जा रही कल्याणकारी योजनाओं को बंद नहीं करेगी। उसने तो केजरीवाल सरकार को दो सौ यूनित को बजाय तीन सौ यूनित बिजली मुफ्त देने, मुफ्त पानी मुहैया कराने और स्वास्थ्य

सुविधाएं बेहतर बनाने का वादा भी किया था। इस दिशा में रेखा सरकार को तेजी से काम करना होगा, अन्यथा मुफ्त की आदत वाली जनता का मन बदलते देर नहीं लगेगी। चुनाव अभियान के दौरान बीजेपी ने दिल्ली की महिलाओं को हर महीने 2500 रुपए देने का वादा किया था, जो केजरीवाल की पार्टी के 2100 रुपए महीने के वायदे से ज्यादा है। महिलाएं आज की राजनीति की धुरी बनती जा रही हैं। बीजेपी और रेखा गुप्ता सरकार पर दबाव रहेगा कि वह महिलाओं के लिए सम्माननिधि की घोषणा ना सिर्फ जल्द करे, बल्कि उसे सुचारू तरीके से लागू भी करे।

केजरीवाल सरकार द्वारा बहुप्रचारित स्वास्थ्य और शिक्षा मॉडल के खोखलेपन को भी बीजेपी ने मुद्दा बनाया था। रेखा सरकार के सामने दिल्ली की सरकारी शिक्षा व्यवस्था को दुरुस्त करने के साथ ही स्वास्थ्य सेवा के प्रति लोगों में भरोसा बहाल करने और बेहतर सुविधा मुहैया कराने का दबाव रहेगा। वैसे भी दिल्ली के सरकारी अस्पतालों पर दूसरे राज्यों के मरीजों के इलाज का दबाव ज्यादा रहता है। लिहाजा रेखा सरकार पर अस्पतालों की लॉबित परियोजनाएं पूरा करना और सुपर स्पेशियलिटी अस्पतालों की संख्या बढ़ाने की चुनौती है। दिल्ली के बड़े सरकारी अस्पतालों की ओपीडी, दवा कार्डर पर मरीज घंटों कतार में लगने को मजबूर हैं। जांच व इलाज में वेटिंग बड़ी समस्या है। इसकी वजह यह है कि दिल्ली के सरकारी अस्पताल डॉक्टर, नर्सिंग व पैरामेडिकल कर्मियों की भारी कमी से जूझ रहे हैं। दिल्ली हाई कोर्ट द्वारा गठित कमेटी भी अपनी रिपोर्ट में इन समस्याओं को उठा चुकी है। दिल्ली में 24 अस्पतालों की परियोजनाएं लॉबित हैं। इनमें सात आईसीयू अस्पताल, चार नए अस्पताल और 13 वर्तमान अस्पतालों की विस्तार परियोजनाएं शामिल हैं। ये परियोजनाएं पूरी होने पर दिल्ली सरकार के अस्पतालों में 16,186 बेड बढ़ जाएंगे। विधानसभा की पहली कार्यवाही बैठक में यह सवाल भी उठ चुका है। आंकड़ों के अनुसार दिल्ली के छह अस्पतालों का निर्माण कार्य 90 से 99 प्रतिशत और चार अस्पतालों का निर्माण कार्य 80 से 89 प्रतिशत तक पूरा हो चुका है। वैसे भी दिल्ली के स्वास्थ्य बजट का बड़ा हिस्सा अस्पतालों के संचालन व वेतन पर खर्च होता है। लिहाजा स्वास्थ्य परियोजनाओं के लिए आवश्यक बजट जुटाना नई सरकार के लिए चुनौती है।

दिल्ली में देश के किसी भी राज्य या शहर की तुलना में सबसे ज्यादा गाड़ियां हैं। इसकी वजह से सड़क हादसे भी यहां खूब होते हैं। दिल्ली सरकार को जहां सड़कों के निर्माण पर काम करना होगा, वहीं सार्वजनिक परिवहन सुविधा बढ़ानी होगी। इस बीच दिल्ली परिवहन निगम के बेड़े में शामिल दो हजार क्लस्टर बसों की मियांद पूरी होने वाली है। अगर ये बसें सड़कों से हटती तो दिक्रतें बढ़ जाएंगी। इसका भी रेखा सरकार को ध्यान रखना होगा। इसके साथ ही सड़क हादसा पीड़ितों के इलाज के लिए दिल्ली में मौजूद दो ट्रामा सेंटर्स की संख्या बढ़ानी होगी।

दिल्ली के लोगों को नजदीक ही स्वास्थ्य सुविधाएं मिलें, इसके लिए प्राथमिक स्वास्थ्य सुविधाएं बढ़ाने की जरूरत है। केंद्र सरकार ने वर्ष 2021 में दिल्ली के लिए पीएम आयुष्मान भारत इंफ्रास्ट्रक्चर मिशन स्क्रीम (पीएम एबीएचआइएम) के तहत 2406.77 करोड़ रुपये की परियोजनाओं को स्वीकृति दी थी। जिसे आम आदमी पार्टी (आप) सरकार ने लागू नहीं किया। हालांकि अपनी पहली ही कैबिनेट बैठक में रेखा सरकार ने आयुष्मान योजना को मंजूरी दे दी है। इसके साथ ही बीमा कवर पांच लाख से बढ़ाकर दस लाख कर दिया है। लेकिन आयुष्मान योजना के तहत जो 1,139 अर्बन आयुष्मान आरोग्य मंदिर, 11 एकीकृत सार्वजनिक स्वास्थ्य लैब व नौ क्रिटिकल केयर सेंटर बनाए जाने हैं, उन पर तेजी से काम करना होगा। दिल्ली की बीजेपी राजनीति में तमाम दिग्गज शामिल हैं। रेखा उनकी तुलना में जूनियर हैं। फिर वे पहली बार विधायक चुनी गई हैं। चूंकि उन्हें आलाकमान ने नियुक्त किया है, लिहाजा उनके खिलाफ खुलकर कोई शायद ही सामने आए, लेकिन दिग्गजों का अघोषित सहयोग और उनकी बेरुखी का सामना रेखा गुप्ता को करना पड़ सकता है। इसलिए उनके सामने अपने वरिष्ठ नेताओं से बेहतर समन्वय स्थापित करने की चुनौती भी होगी और सरकार के साथ ही संगठन के कामकाज में उन्हें आमना सहयोगी बनाना होगा। रेखा गुप्ता के पहले आतिशी भले ही मुख्यमंत्री रही हों, लेकिन उन्हें खड़ा मुख्यमंत्री ही माना गया।

अरविंद केजरीवाल को ही असली मुख्यमंत्री माना जाता रहा। केजरीवाल चूंकि देशव्यापी भ्रष्टाचार विरोधी राजनीति से उभरे हैं। लिहाजा उनकी छवि और कद बढ़ा हो गया।

अस्तित्व पर संकट, वन्यजीवों के संरक्षण की जरूरत

वन्य जीव हमारी धरती के अभिन्न अंग हैं लेकिन अपने निहित स्वार्थों तथा विकास के नाम पर मनुष्य ने उनके प्राकृतिक आवासों को बेदरती से उजाड़ने में बड़ी भूमिका निभाई है और वनस्पतियों का भी सफाया किया है। धरती पर अपना अस्तित्व बनाए रखने के लिए मनुष्य को प्रकृति प्रदत्त उन सभी चीजों का आपसी संतुलन बनाए रखने की जरूरत होती है, जो उसे प्राकृतिक रूप से मिलती हैं। इसी को पारिस्थितिकी तंत्र या इकोसिस्टम भी कहा जाता है। धरती पर अब वन्य जीवों और दुर्लभ वनस्पतियों की कई प्रजातियों का जीवनचक्र संकट में है। वन्य जीवों की असंख्य प्रजातियां या तो लुप्त हो चुकी हैं या लुप्त होने के कगार पर हैं। पर्यावरणीय संकट के चलते जहां दुनियाभर में जीवों की अनेक प्रजातियों के लुप्त होने से वन्य जीवों की विविधता का बड़े स्तर पर सफाया हुआ है, वहीं हजारों प्रजातियों के अस्तित्व पर भी संकट के बादल मंडरा रहे हैं। वन्य जीव-जंतु और उनकी विविधता धरती पर अरबों वर्षों से हो रहे जीवन के सतत विकास की प्रक्रिया का आधार रहे हैं। वन्य जीवों में ऐसी वनस्पति और जीव-जंतु सम्मिलित होते हैं, जिनका पालन-पोषण मनुष्यों द्वारा नहीं किया जाता। इन्हें वन्य जीवों, वनस्पतियों और उनके आवासों को सुरक्षा प्रदान करने को वन्य जीव संरक्षण कहा गया है तथा इनके संरक्षण के लिए लोगों में जागरूकता बढ़ाने के लिए प्रतिवर्ष 3 मार्च को 'विश्व वन्यजीव दिवस' मनाया जाता है। प्रतिवर्ष यह दिवस एक खास विषय के साथ मनाया जाता है और इस वर्ष 'वन्यजीव संरक्षण वित्त-लोगों और ग्रह में निवेश' थीम के साथ मनाया जा रहा है। जीव-जंतुओं की तमाम प्रजातियां और वनस्पतियां मिलकर अत्यावश्यक पारिस्थितिकी तंत्र प्रदान करते हैं और सही मायनों में वन्य जीव

हमारे मित्र हैं, इसीलिए उनका संरक्षण किया जाना बेहद जरूरी है। हमें भली-भांति यह समझ लेना चाहिए कि इस धरती पर जितना अधिकार हमारा है, उतना ही इस पर जन्म लेने वाले अन्य जीव-जंतुओं का भी है। लेकिन आज प्रदूषित वातावरण और प्रकृति के बदलते मिजाज के कारण भी दुनियाभर में जीव-जंतुओं और वनस्पतियों की अनेक प्रजातियों के अस्तित्व पर दुनियाभर में संकट के बादल मंडरा रहे हैं। वन्यजीव दिवस मनाए जाने के उद्देश्यों में विभिन्न किस्म की वनस्पतियों तथा जीव-जंतुओं पर ध्यान केंद्रित करना, उनके संरक्षण के लाभों के बारे में जागरूकता फैलाना, पूरी दुनिया को वन्यजीव अपराधों के बारे में स्मरण करवाना और मनुष्यों के कारण इनकी प्रजातियों की संख्या कम होने के विरुद्ध कारवाही करना शामिल हैं।

समस्त स्थलीय और जलीय जीवों के लिए वन्य जीवों का बने रहना अत्यावश्यक है। हिंदी अकादमी दिल्ली के सौजन्य से प्रकाशित अपनी चर्चित पुस्तक 'प्रदूषण मुक्त सांसों' में मैंने विस्तार से यह उल्लेख किया है कि विभिन्न वनस्पतियों और जीव-जंतुओं की संख्या में कमी आने से समग्र पर्यावरण किस प्रकार असंतुलित होता है। पाठक 'प्रदूषण मुक्त सांसों' पुस्तक फ्लिपकार्ड से खरीद सकते हैं। पर्यावरण के असंतुलन का ही परिणाम पूरी दुनिया पिछले कुछ दशकों से गंभीर पर्यावरणीय समस्याओं और प्राकृतिक आपदाओं के रूप में अब देख और भुगत भी रही है। लगभग हर देश में कुछ ऐसे वन्य जीव पाए जाते हैं, जो उस देश की जलवायु की विशेष पहचान होते हैं लेकिन जंगलों की अंधाधुंध कटाई तथा अन्य मानवीय गतिविधियों के चलते वन्य जीवों के आशियाने भी लगातार बड़े पैमाने पर उजड़ रहे हैं। यही कारण है



कि संयुक्त राष्ट्र महासभा द्वारा दुनिया के जंगली जीवों और वनस्पतियों के बारे में जागरूकता बढ़ाने के लिए 'विश्व वन्यजीव दिवस' के आयोजन का निर्णय लिया गया। महासभा ने यह सुनिश्चित करने में साइट्स की महत्वपूर्ण भूमिका को भी मान्यता दी ताकि वह सुनिश्चित कर सके कि अंतर्राष्ट्रीय व्यापार से प्रजातियों के अस्तित्व को खतरा नहीं है। ब्रिटिश काल से ही भारत में वन्यजीवों को सुरक्षा प्रदान करने और बचाने के लिए कानूनी प्रावधान किए जाते रहे हैं लेकिन चिंता की बात

यह है कि उसके बावजूद वन्यजीवों की अनेक प्रजातियां पिछली एक सदी में लुप्त हो गई हैं। विश्व वन्यजीव कोष (डब्ल्यूडब्ल्यूएफ) की 'लिविंग प्लेनेट रिपोर्ट 2024' में कुछ ही महीने पहले चौंका देने वाला यह चिंताजनक खुलासा भी हुआ था कि 1970 से 2020 के बीच वन्यजीव आबादी में 73 प्रतिशत की विनाशकारी गिरावट दर्ज की गई, जिनमें स्तनधारी, पक्षी, उभयचर, सरीसृप, मछली इत्यादि जीव शामिल हैं। ताजे पानी के पारिस्थितिक तंत्र में यह गिरावट 85

प्रतिशत रही है। हर दो साल में प्रकाशित होने वाली इस रिपोर्ट में बताया गया है कि वन्यजीवों की आबादी दुनियाभर में कैसे प्रभावित हो रही है। 'प्रदूषण मुक्त सांसों' पुस्तक के अनुसार वन्य जीवों को विलुप्त होने से बचाने के लिए देश में सबसे पहले वर्ष 1872 में ब्रिटिश शासनकाल में 'वाइल्ड एलीकेट प्रोटेक्शन एक्ट' बनाया गया था। उसके बाद वर्ष 1927 में वन्य जीवों के शिकार और वनों की अवैध कटाई को अपराध मानते हुए 'भारतीय वन अधिनियम' अस्तित्व में आया, जिसके तहत सजा का प्रावधान किया गया। देश की आजादी के बाद वर्ष 1956 में 'भारतीय वन अधिनियम' पारित किया गया और 1972 में देश में वन्यजीवों को सुरक्षा प्रदान करने तथा अवैध शिकार, तस्करी और अवैध व्यापार को नियंत्रित करने के उद्देश्य से 'वन्यजीव (संरक्षण) अधिनियम 1972' लागू किया गया। वर्ष 1983 में वन्य जीव संरक्षण के लिए 'राष्ट्रीय वन्य जीव योजना' शुरू की गई, जिसके तहत वन्य जीवों को इंसानी अतिक्रमण से दूर रखने और उनकी सुरक्षा के लिए राष्ट्रीय पार्क और वन्य प्राणी अभयारण्य बनाए गए। जनवरी 2003 में वन्य जीव संरक्षण अधिनियम में संशोधन किया गया और अधिनियम के तहत अपराधों के लिए जुर्माना तथा सजा को अधिक कठोर बना दिया गया। बहरहाल, प्रत्येक व्यक्ति के लिए यह समझना बेहद जरूरी है कि वन्य जीवों का संरक्षण हम सभी की बहुत बड़ी जिम्मेदारी है क्योंकि वन्य प्राणियों की विविधता से ही धरती का प्राकृतिक सौन्दर्य है, इसलिए लुप्तप्रायः पौधों और जीव-जंतुओं की अनेक प्रजातियों की उनके प्राकृतिक निवास स्थान के साथ रक्षा करना पर्यावरण संतुलन के लिए भी बेहद जरूरी है।

पत्थर-सब्ल-लाठी से पीट-पीटकर किसान को मार डाला पड़ोसी ने बेटों संग मिलकर की हत्या, बिलासपुर में रास्ता बनाने को लेकर हुआ विवाद

मीडिया ऑडिटर, बिलासपुर (एजेंसी)। छत्तीसगढ़ के बिलासपुर में एक किसान की हत्या का लाइव वीडियो सामने आया है, जिसमें पड़ोस के एक ही परिवार के चार लोगों ने मिलकर पत्थर, लाठी और सब्ल से किसान युवक की पीट-पीटकर हत्या कर दी। हत्या का वीडियो सोशल मीडिया पर वायरल हो रहा है। कब्जे की जमीन पर रास्ता बनाने को लेकर दो पक्ष में विवाद हुआ था। पुलिस ने मामले में श्याम अंचल उसकी पत्नी और दो बेटों को गिरफ्तार किया है। घटना बिल्हा थाना क्षेत्र की है।



ग्राम उड़न निवासी मृतक खेमराज बंजारे (27) खेती किसानी करता था। वहीं श्याम अंचल उसका पड़ोसी है। श्याम कब्जे की जमीन पर रास्ता बना रहा है। रास्ते को ऊंचा करने के लिए उसने मिट्टी और पत्थर डाला है। किसी ने उसके बिछाए पत्थर को हटा दिया था। राखवार की सुबह इसे लेकर श्याम गाली-गलौज कर रहा था।

गाली देने से मना किया, तब किया ताबड़तोड़ हमला: इस दौरान पड़ोसी युवक खेमराज आवाज सुनकर बाहर निकला। उसने बोला किसे गाली दे रहे हो, इतना सुनते ही श्याम लाठी और सब्ल लेकर आ गया। उसके दोनों बेटे लक्ष्मण और मुकेश अंचल भी वहां आ गए। उन्होंने अपने पिता के हाथ से लाठी लेकर खेमराज पर ताबड़तोड़ हमला कर दिया।

वहीं, श्याम ने हाथ में रखे सब्ल से खेमराज के सिर पर वार किया। इससे वह जमीन पर गिर गया। इसके बाद लक्ष्मण उसे लाठी से मारने लगा। फिर मुकेश ने बड़े पत्थर से खेमराज पर हमला कर दिया।

वीच-बचाव करने के बजाए पत्नी बोली अच्छा हुआ: इस हमले के बीच श्याम अंचल की पत्नी सीता अंचल भी पहुंच गई। पति और बेटों को हमला करते देख वह बीच-बचाव करने के बजाए कहने लगी जो हुआ अच्छा हुआ। फिर वो खेमराज को खून से लथपथ पड़े देख कर अपने पति और बेटों को घर के अंदर ले गई। डर और दहशत में भाभी ने बनाया वीडियो: गाली-गलौज और विवाद होने की आवाज सुनकर खेमराज की भाभी मेनका बंजारे दहशत में चिल्ला रही थी।



उसने घटना की जानकारी अपने पति और रिश्तेदारों को दी। इस दौरान उसने ही हमले का वीडियो मोबाइल में रिकॉर्ड कर लिया। जो अब सोशल मीडिया पर वायरल हो रहा है। पुलिस पहुंची तब मृत पड़ा था युवक: परिजनों ने हत्या की खबर पुलिस को दी। जानकारी मिलते ही बिल्हा थाना प्रभारी डीआर टंडन अपनी की टीम के साथ मौके पर पहुंच गए। लेकिन, तब तक खेमराज की मौत हो चुकी थी। पूछताछ के बाद पुलिस ने श्याम अंचल, उसका बेटा लक्ष्मण, मुकेश और पत्नी सीताबाई को हिरासत में ले लिया, जिसके बाद शव को पंचनामा के बाद पोस्टमॉर्टम के लिए भेजा गया। पुलिस ने अपराध स्वीकार करने पर सभी आरोपियों को गिरफ्तार कर लिया है।

स्वच्छता के नाम पर कराया गया काम: मामला बीते शनिवार का बताया जा रहा है। टीचर यहां छठवीं से लेकर आठवीं कक्षा के बच्चों के हाथ में फावड़ा देकर मजदूरों की तरह काम करा रहे थे। बचाव में यह कहा जा रहा है कि स्कूल में बच्चों से स्वच्छता के नाम पर काम कराया जा रहा है। ऐसा भी नहीं है कि बच्चों से केवल एक ही दिन काम कराया गया है, बल्कि इससे पहले भी यहां स्टूडेंट्स से काम कराया जा रहा था। जिससे बच्चों की पढ़ाई पर असर होना स्वाभाविक है। इस मामले में स्कूल के हेडमास्टर और टीचर से भी पक्ष जानने का प्रयास किया गया। लेकिन, उनसे संपर्क नहीं हो सका है।

परीक्षा के समय नाली साफ करते दिखे स्टूडेंट्स बिलासपुर के स्कूल में फावड़ा चला रहे छात्र, पैंट्स नाराज, सुप्रीम कोर्ट ने भी लगाई है पाबंदी



प्रभावित, अब एग्जाम के समय मजदूरी: स्थानीय लोगों का कहना है कि, नगरीय निकाय और पंचायत चुनाव के चलते शिक्षक और स्कूल स्टाफ चुनाव कार्य में व्यस्त थे। इसके चलते स्कूलों में पढ़ाई व्यवस्था ठप थी। ऐसे में अब एग्जाम नजदीक है, तो स्कूली बच्चों के कोर्स कम्प्लिट कराने के साथ ही परीक्षा की तैयारी पर हेडमास्टर और टीचर का ध्यान फोकस होना चाहिए।

शोशल मीडिया पर वायरल हो रहा वीडियो: स्कूल में बच्चों के हाथ में फावड़ा देकर मजदूरी कराने का वीडियो सोशल मीडिया पर जमकर वायरल हो रहा है। बताया जा रहा है कि टीचर खड़े होकर बच्चों से काम करा रहे थे, जिसे देखकर स्थानीय युवक ने वीडियो बना लिया। वीडियो देखने के बाद अब परिजनों में भी काफी नाराजगी है। हालांकि, अभी तक उन्होंने मामले को शिकायत नहीं की है।

सुप्रीम कोर्ट के आदेशों को किया नजरअंदाज: हाईकोर्ट के एडवोकेट समीर सिंह का कहना है, कि सरकारी स्कूलों में बच्चों से काम कराने पर सुप्रीम कोर्ट ने पाबंदी लगाई है। राज्य सरकारों को बच्चों से काम नहीं कराने का आदेश दिया गया है। वहीं, बालकों से श्रम कराना भी अपराध है। इसके बावजूद अगर स्कूल के टीचर इस तरह से आदेश को ताक पर रखकर स्टूडेंट्स से काम करा रहे हैं, तो उनके खिलाफ कार्रवाई होनी चाहिए।

चुनाव के चलते पढ़ाई नहीं हो पा रही है।

बेटी की शादी के लिए खड़े जेवर की चोरी नगद और अनाज भी चुरा लिए, सभी फैमिली फंक्शन में गए थे



मीडिया ऑडिटर, कोरबा (एजेंसी)। कोरबा शहर के प्रशासनिक कॉलोनी में रविवार रात चोरी हुई है। जहां तहसील कार्यालय में कार्यरत ओडी लदेर के घर से चोर जेवरात और नकदी लेकर फरार हो गए। सिविल लाइन थाना क्षेत्र का मामला है। घटना के समय घर में कोई नहीं था। पूरा परिवार बिलासपुर में एक परिवारिक कार्यक्रम में गया हुआ था। चोरों ने इस मौके का फायदा उठाया। घर में रखा राशन सामान तक चोर अपने साथ ले गए। परिवार की स्थिति यह है कि पति की मृत्यु के बाद पत्नी को तहसील कार्यालय में अनुकंपा नियुक्ति मिली थी। चोरी किए गए जेवर उनकी बेटी की आने वाली शादी के लिए रखे गए थे।

घर का राशन सामान भी ले गए चोर: पीड़ित परिवार ओडी लदेर ने बताया कि चोर चोर का राशन सामान भी ले गए। गुल्फक में रखे लगभग 20 हजार रुपए भी चोरों ने उड़ा लिए। घर का सारा सामान बिखरा पड़ा था। अलमारी और पेट्टी खुली हुई थी। पलंग के अंदर से सामान निकाला गया है।

जांच में जुटी पुलिस: जानकारी के मुताबिक, जिस मकान में चोरी हुई, वह एस्प्री कार्यालय और सिविल लाइन थाने के नजदीक है। सूचना मिलते ही सिविल लाइन थाना पुलिस मौके पर पहुंची और जांच में जुट गई है। इस घटना से शहर में आपराधिक गतिविधियों में वृद्धि की आशंका बढ़ गई है, जिससे आम जनता में डर का माहौल है।

शराब के शौकीनों को मिलेगा मनचाहा ब्रांड लोगों के लिए आकर्षण का केंद्र बना आबकारी विभाग की दुकान, शो रूम की तरह सजाए गए महंगी शराब

मीडिया ऑडिटर, बिलासपुर (एजेंसी)। बिलासपुर में शो रूम की तरह दिखने वाला यह दुकान शराब के शौकीनों के लिए है, जहां उन्हें मनचाहे ब्रांड की शराब उपलब्ध कराई जाएगी। आबकारी विभाग ने शराबों की सुविधा और राजस्व बढ़ाने के लिए नई प्रीमियम शॉप शुरू की है, जो शराब प्रेमियों के लिए आकर्षण का केंद्र बन गया है। दरअसल, आबकारी विभाग ने शहर के शिव टॉकीज चौक के पास एक नई प्रीमियम शराब शॉप दुकान शुरू किया है, जो अब किसी कार्पोरेट शो रूम की तरह नजर आ रहा है। दावा किया जा रहा है कि एक मार्च से शुरू हुई इस दुकान में प्रीमियम ब्रांड की शराब उपलब्ध रहेगी।

पहले तारबाहर चौक पर थी दुकान: दरअसल, आबकारी विभाग की प्रीमियम शॉप पहले तारबाहर चौक के पास संचालित थी, जिसे अब स्थानांतरित किया गया है। यह प्रीमियम शॉप शहर के मुख्य लोकेशन में माहुरि शो रूम के सामने ग्राहकों की सुविधा के लिए तैयार कर संचालित की गई है। उम्मीद है कि इससे आबकारी की सुविधा के लिए अलग-अलग कीमतों की डिस्की, वाइन सिंगल

शो रूम की तरह सजी शराब की बोललें: आबकारी विभाग ने इसे शो रूम का लुक दिया है, जहां प्रीमियम ब्रांड ग्राहकों की सुविधा के लिए अलग-अलग कीमतों की डिस्की, वाइन सिंगल

दंपत्ति ने मिलकर प्रेमी की हत्या की पत्नी के अवैध संबंध से नाराज था पति, दोनों ने मिलकर मारा, उम्रकैद की सजा

मीडिया ऑडिटर, एमसीबी (निग्र)। मनेन्द्रगढ़ के झगराखांड में अवैध संबंध में हत्या के मामले में कोर्ट ने बड़ा फैसला सुनाया है। अदालत ने पति-पत्नी को आजीवन कारावास की सजा सुनाई है। दोनों ने मिलकर प्रेमी को मौत के घाट उतारा था। मामला 26 अक्टूबर 2023 का है। नार्थ झगराखांड निवासी अच्युत पाल उर्फ चंदन पाल रात को घर से बिना बताए निकला था। परिजनों ने काफी खोजबीन की। पता न चलने पर अगले दिन थाने में रिपोर्ट दर्ज कराई गई। पुलिस को मुखबिर से सूचना मिली कि मोहाड़ा दर्राई में युवक का स्कूटर मिला है। जांच में वहीं पास चंदन का शव भी बरामद हुआ। पुलिस जांच में सामने आया कि चंदन का एक विवाहित महिला से अवैध संबंध था।



पति-पत्नी ने मिलकर बनाई योजना: जब महिला के पति को इस बारे में पता चला तो उसने पत्नी को घर से निकाल दिया था। बाद में दोनों में समझौता हो गया। लेकिन महिला का चंदन से प्रेम संबंध जारी रहा। इससे नाराज होकर पति ने अपनी पत्नी के साथ मिलकर चंदन की हत्या की योजना बनाई।

टंगिया से मारकर हत्या: 26 अक्टूबर 2023 को महिला की मदद से चंदन को जंगल में बुलाया गया। वहां दोनों ने मिलकर टंगिया से उसकी हत्या कर दी। प्रथम अपर सत्र न्यायाधीश विवेक कुमार तुवारी की अदालत ने 3 मार्च 2025 को दोनों आरोपियों को दोषी करार देते हुए उम्रकैद की सजा सुनाई।

दुष्कर्म की दो घटनाएं- सौतेले पिता ने बेटी को बनाया निशाना, नाबालिग ने 19 साल की प्रेमिका से की दरिंदगी

मीडिया ऑडिटर, रायगढ़ (एजेंसी)। छत्तीसगढ़ के रायगढ़ जिले में दुष्कर्म के दो अलग-अलग मामले सामने आए हैं। एक मामले में सौतेले पिता ने अपनी नाबालिग बेटी के साथ दुष्कर्म किया है। दूसरे मामले में शादी का झंसा देकर नाबालिग प्रेमी ने 19 साल की प्रेमिका के साथ रेप किया। पुलिस ने दोनों ही मामलों में आरोपियों के खिलाफ जुर्म दर्ज कर लिया है। वहीं, नाबालिग आरोपी को हिरासत में ले लिया गया है।



पहली घटना खरसिया चौकी क्षेत्र की है। जानकारी के मुताबिक 15 वर्षीय नाबालिग के साथ सौतेले पिता ने दुष्कर्म की घटना को अंजाम दिया। बताया जा रहा है कि पीड़िता की मां अपने मायके गांव गई थी, घर में सौतेला पिता के साथ बेटी अकेली थी। तभी मौका पाकर जबरन सौतेला पिता ने उसके साथ दुष्कर्म किया और फरार हो गया। जिसके बाद नाबालिग ने मामले की जानकारी अपनी मां को देते हुए

खरसिया चौकी में रिपोर्ट दर्ज कराई। इस संबंध में खरसिया चौकी प्रभारी संजय नाग ने बताया कि पुलिस ने आरोपी के खिलाफ अपराध कायम कर लिया है और उसकी पतासाजी शुरू कर दी है। दुष्कर्म करने के बाद किया शादी से इनकार: दूसरी घटना जूटमिल थाना क्षेत्र की है। जिसमें 19 साल की युवती की मुलाकात 11 जनवरी 2024 को डिमरापुर जगपुर में रहने वाले नाबालिग



युवक से हुई थी। कुछ दिनों बाद नाबालिग ने युवती से अपने प्यार का इजहार किया। दोनों के बीच नजदीकियां बढ़ने के बाद नाबालिग ने युवती से शादी की बात कही। इससे दोनों के बीच मोबाइल में बात होने लगी और 27 मई को नाबालिग प्रेमिका को घुमाने ले गया। इस दौरान नाबालिग को पता चला कि युवती के घर में उसके परिजन नहीं हैं, तो ज़िद कर रात के



समय उसके घर में रूक गया और शादी का झंसा देकर उसके साथ दुष्कर्म किया। पुलिस गिरफ्त में आरोपी: फरवरी तक लगातार उसने शारीरिक संबंध बनाए और बाद में शादी करने से इनकार करते हुए उसे छोड़ दिया। जिसके बाद पीड़िता ने मामले की सूचना जूटमिल थाना में दी। जहां पुलिस ने आरोपी के खिलाफ अपराध दर्ज कर उसे हिरासत में ले लिया है।

खेत में पैरावट से छिपाकर रखा था गांजा पुलिस ने तस्क़र को पकड़ा, ओडिशा से गांजा लाकर करता था तस्क़री

मीडिया ऑडिटर, रायगढ़ (एजेंसी)। छत्तीसगढ़ के रायगढ़ जिला में गांजा तस्क़री का मामला सामने आया है। जिसमें एक युवक अपने खेत में पैरावट से गांजा को छिपाकर रखा था। जिसे बेचने की फिराक में था। तभी पुलिस ने गांजा तस्क़र को पकड़ लिया है। मौके से 90 हजार रुपए का गांजा भी जब्त किया है। मामला लैलूंगा थाना क्षेत्र की है। मिली जानकारी के मुताबिक ग्राम जामबहार चिटकानारा का रहने वाला गोजाराम यादव (50 साल) ओडिशा से गांजा लाकर उसकी बिक्री करता था।



ऐसे में उसने 90 हजार का गांजा को बेचने की फिराक में अपने पास के खेत में पैरावट से छिपा रखा था। इसी दौरान पुलिस को मामले की जानकारी मुखबिर से मिली। जिसके बाद पुलिस ने मौके पर दबिश दी और जांच पड़ताल में यहां से 1-1 किलो के

गांजा के 9 पैकेट बरामद किए। जिसे पुलिस ने जब्त करते हुए गोजाराम से पूछताछ की, तो उसने गांजा की बिक्री करना कबूल किया। जिसके बाद पुलिस ने आरोपी के खिलाफ एनडीपीएस एक्ट की धारा 20(बी) के तहत उसे गिरफ्तार कर लिया है। ओडिशा से लाता था गांजा:

9 साल में रेलवे ने 9 बार पत्र लिखा जर्जर भवन में चल रहा सिटी रिजर्वेशन काउंटर, 1 से बंद

मीडिया ऑडिटर, बिलासपुर (एजेंसी)। बिलासपुर में तहसील कार्यालय स्थित रेलवे रिजर्वेशन काउंटर 1 मार्च से बंद कर दिया गया है। रेलवे प्रशासन ने पिछले 9 सालों में कलेक्टर को 9 बार पत्र लिखकर काउंटर के जर्जर भवन की मरम्मत या नया भवन देने का आग्रह किया था। दक्षिण पूर्व मध्य रेलवे के सीनियर डीसीएम अनुराग कुमार सिंह ने बताया कि भवन की स्थिति बेहद खराब है। बारिश में छत से पानी टपकता है। कर्मचारियों की सुरक्षा को देखते हुए काउंटर को बंद करना पड़ा।



2015 को लिखा था पहला पत्र: रेलवे ने पहला पत्र 1 जनवरी 2015 को लिखा था। इसके बाद 11 दिसंबर 2024 तक कुल 9 पत्र भेजे जा चुके हैं। प्रशासन की ओर से कोई कार्रवाई नहीं की गई।

काउंटर बंद होने से बड़ी परेशानी: 137 वर्ग किलोमीटर में फैले बिलासपुर नगर पालिक निगम क्षेत्र में यह एकमात्र सिटी रिजर्वेशन काउंटर था। इसके बंद होने से आम लोगों को परेशानी का सामना करना पड़ रहा है। प्रशासन से बेहतर स्थान की उम्मीद: सीनियर डीसीएम ने कहा कि अगर प्रशासन बेहतर स्थान उपलब्ध कराता है तो काउंटर को दोबारा खोला जा सकता है। फिलहाल शहर में बिलासपुर रेलवे जंक्शन, उस्तापुर और हार्डकोर्ट में रिजर्वेशन काउंटर चालू हैं।

7 मार्च को चुना जाएगा रायपुर नगर निगम का सभापति कलेक्टर ने बुलाई पहली सामान्य सभा, सूर्यकांत और मनोज में से कोई एक होगा सभापति

मीडिया ऑडिटर, रायपुर (एजेंसी)। रायपुर नगर निगम मेयर और पार्षदों के शपथ ग्रहण के बाद 7 मार्च निगम के सभापति को चुना जाएगा। रायपुर कलेक्टर गौरव कुमार सिंह ने नगर निगम सभापति और अपील समिति के सदस्यों का चुनाव के की तारीख घोषित कर दी है।



वही नगर निगम रायपुर की पहली सभा बुलाई है। जारी कार्यक्रम के अनुसार 7 मार्च को दोपहर 12 बजे से निगम मुख्यालय भवन महात्मा गांधी सदन में निगम सभापति के चुनाव की प्रक्रिया की जाएगी। इस बार निगम में भाजपा के 60 पार्षद जीत कर आए हैं। और कांग्रेस के 7 पार्षद और 3 निर्दलीय पार्षद जीत कर आए हैं। चुनाव की प्रक्रिया नहीं होगी। भाजपा की ओर से सिर्फ एक नामांकन भरा जाएगा।

सभापति बनने की रस में ये आगे: सभापति के लिए पहला नाम सूर्यकांत राठौर का है। वो 5वीं बार पार्षद चुनकर आए हैं। एक बार वे नेता प्रतिपक्ष भी रह चुके हैं। निगम में सीनियर पार्षद होने के साथ ही वे तेज तर्रार नेता हैं। निगम के प्रावधानों की भी अच्छी जानकारी रखते हैं। वहीं दूसरा नाम मनोज वर्मा का है।

वो पिछले कार्यकाल में उपनेता प्रतिपक्ष की जिम्मेदारी संभाल चुके हैं। इस बार सभापति की रस में हैं। जल्द होगी एमआईसी की नियुक्ति: महापौर मीनल चौबे शपथ ग्रहण के बाद अब मेयर इन काउंसिल के सदस्यों की जल्द नियुक्ति की जाएगी। निगम में 14 एमआईसी सदस्य चुने जाएंगे, जो अलग-अलग विभागों के अध्यक्ष होंगे। मेयर इन काउंसिल की रस में दीपक जायसवाल, सरिता आकाश दुबे, का नाम पहले नंबर है। पिछली परिषद के दौरान दोनों सत्ता पक्ष पर जमकर सबाल किए और उनका परफार्मेंस भी अच्छा रहा है। महापौर परिसर में इस बार नए और पुराने पार्षदों का संतुलन दिखाई देगा। जीत का आए पार्षद साधना प्रमोद साह, गज्जू साह, गोपेश साह, अमर

गिदवानी, गायत्री सुनील चंद्राकर, रामहेन कुर्, अतवार बागल, आशु चंद्रवंशी, संतोष साह का नाम एमआईसी की रस में चल रहा है। सभापति के चुनाव की प्रक्रिया: 7 मार्च को दोपहर 12 बजे से 12:45 बजे तक नाम निर्देशन पत्र प्रस्तुत किया जाएगा। दोपहर 12:45 बजे से 1 बजे तक नाम निर्देशन पत्रों की सवीक्षा एवं सही पाये गये नाम निर्देशित अभ्यर्थियों के नाम का प्रकाशन सूचना पटल में किया जाएगा। दोपहर 1 से 1:30 बजे तक अभ्यर्थी अपना नाम ले सकेंगे: दोपहर 1:30 बजे से 3 बजे तक मतदान (यदि आवश्यक हो तो), मतदान के बाद मतगणना और मतगणना का परिणाम घोषित किया जाएगा।

उमर अब्दुल्ला बोले- भाजपा से गठबंधन का सवाल ही नहीं

श्रीनगर (एजेंसी)। जम्मू-कश्मीर के मुख्यमंत्री उमर अब्दुल्ला ने भाजपा और नेशनल कॉन्फ्रेंस के बीच गठबंधन की संभावनाओं से इनकार किया। उन्होंने कहा- भाजपा के साथ गठबंधन का सवाल ही नहीं उठता। मारी राजनीतिक विचारधारा और प्राथमिकताएं बिल्कुल अलग हैं, विशेषकर जम्मू-कश्मीर को लेकर। साझेदारी की कोई संभावना है और न ही जरूरत। विधानसभा के बजट सत्र में शामिल होने के लिए पहुंचे अब्दुल्ला ने एक सवाल के जवाब में यह बात कही। दरअसल भाजपा विधायक आरएस पटानिया ने जम्मू-कश्मीर गठबंधन के संकेत दिए थे उन्होंने कहा था कि हम जम्मू-कश्मीर के हितों और विकास के लिए नेशनल कॉन्फ्रेंस के साथ हाथ मिलाते तो तैयार हैं। भविष्य में समय सब बताएगा। गठबंधन के बावजूद कांग्रेस सरकार में नहीं 90 सीटों की विधानसभा में एनसी के 42 और कांग्रेस के 6 विधायक हैं। हालांकि कांग्रेस सरकार में शामिल नहीं हैं। चुनाव के नतीजे आने के बाद चार निर्दलीय विधायकों ने एनसी को समर्थन का ऐलान किया था। इसके बाद उमर ने कहा था कि अब हमारी संख्या 46 हो गई है। इसके बाद कांग्रेस ने सरकार में शामिल न होकर बाहर से समर्थन देने का फैसला किया था।

कोलकाता के जादवपुर यूनिवर्सिटी में छात्रों के बीच मारपीट

कोलकाता (एजेंसी)। कोलकाता के जादवपुर यूनिवर्सिटी में छात्र संघ चुनाव की मांग को लेकर तुणमूल कांग्रेस और कम्युनिस्ट पार्टी की स्टूडेंट विंग स्नड्डू समर्थक छात्रों के बीच सोमवार को मारपीट हो गई। कुछ वीडियो सामने आए हैं जिसमें लड़के-लड़कियां एक-दूसरे के साथ हाथापाई करते हुए नजर आ रहे हैं। जादवपुर यूनिवर्सिटी में पिछले 5 साल से छात्र संघ के चुनाव नहीं हुए हैं। स्टूडेंट फेडरेशन ऑफ इंडिया (स्नड्डू) सहित दूसरे स्टूडेंट फ्रंट राज्य की ममता बनर्जी सरकार से चुनाव की मांग को लेकर पिछले कई दिनों से यूनिवर्सिटी में प्रदर्शन कर रहे हैं। पश्चिम बंगाल में अगले साल विधानसभा चुनाव भी होने वाले हैं। इससे पहले 1 मार्च को राज्य के शिक्षा मंत्री ब्रज्य बसु यूनिवर्सिटी में ही एक कार्यक्रम में शामिल होने पहुंचे थे। छात्रों को जब इसकी जानकारी मिली तो वे उनसे मिलने पहुंचे और मांगपत्र सौंपा। छात्र कुछ बात करना चाहते थे इसके लिए उन्होंने मंत्री का काफिला रोक दिया। कुछ छात्र उनकी गाड़ी पर चढ़ गए।

तेलंगाना टनल हादसा, 8 मजदूरों के रेस्क्यू का 10वां दिन

तेलंगाना (एजेंसी)। तेलंगाना के नागरकुर्नुल में सुरंग ढहने के बाद रेस्क्यू ऑपरेशन का आज (3 मार्च) 10वां दिन है। वैज्ञानिकों का सुझाव था कि अंदर फंसे हुए 8 लोगों को निकालने के लिए नई जगह तलाशनी चाहिए। लिहाजा रेस्क्यू ऑपरेशन के लिए खुदाई के लिए नई जगह ढूँढी जा रही है। वेदराबाद स्थित नेशनल जियोफिजिकल रिसर्च इंस्टीट्यूट ने सुरंग के अंदर लोगों का पता लगाने के लिए ग्राउंड पेनेट्रेशन रडार संचय किया था। इसमें सिर्फ मेटल का पता चला। मुख्यमंत्री खंडे रैड्डी ने रविवार को सुरंग स्थल का दौरा किया और बचाव अधिकारियों से बातचीत की।

माधवी बुच पर एफआईआर से जुड़े मामले की सुनवाई आज

नई दिल्ली (एजेंसी)। सेबी की पूर्व चेयरपर्सन माधवी पुरी बुच के खिलाफ झड़कू दर्ज करने के आदेश से जुड़े मामले में बांबे हाईकोर्ट में 4 मार्च 2025 को सुनवाई होगी। एंटी करप्शन ब्यूरो (एसीबी) तब तक विशेष अदालत के आदेश पर कार्रवाई नहीं करेगा। मुंबई की एक स्पेशल एंटी-करप्शन कोर्ट ने शनिवार (1 मार्च 2025) को शेयर फ्रॉड से जुड़े मामले में माधवी बुच समेत 6 लोगों पर एफआईआर का आदेश दिया था। यह आदेश स्पेशल जज एएसई बांगर ने ठाणे बेस्ट जर्नलिस्ट सपन श्रीवास्तव की ओर से दायर याचिका पर दिया



था। सपन ने स्टॉक एक्सचेंज पर कंपनी की लिस्टिंग में बड़े पैमाने पर फाइनेंशियल फ्रॉड और भ्रष्टाचार का आरोप लगाया है। हालांकि, सेबी ने कोर्ट के आदेश को चुनौती दी है, जिसपर 4 मार्च को जस्टिस एएसजी डिंगे के समक्ष सुनवाई होगी। याचिका में मुंबई की

अदालत के पारित एफआईआर दर्ज करने आदेश को रद्द करने की मांग की गई है। श्रीवास्तव ने दावा किया कि उन्होंने और उनके परिवार ने 13 दिसंबर 1994 को कैल्स रिफाइनेरीज लिमिटेड के शेयरों में निवेश किया था, जिसमें उन्हें भारी नुकसान हुआ। उन्होंने आरोप लगाया कि सेबी और बीएसई ने कंपनी के अपराधों की अनदेखी की। इसे कानून के खिलाफ लिस्टिंग और निवेशकों के हितों की रक्षा करने में विफल रहे। कैल्स रिफाइनेरीज को 1994 में लिस्टिंग की अनुमति दी गई थी।

हरियाणा की कांग्रेस नेता को फेसबुक फ्रैंड ने मारा था

रोहतक (एजेंसी)। हरियाणा के रोहतक के कांग्रेस नेता हिमानी नरवाल की हत्या की गुत्थी सुलझ गई है। हिमानी की हत्या उसके दोस्त ने मोबाइल चार्जर के तार से गला घोटकर की थी। झंजर के खेरपुर गांव में रहने वाले 30 साल के सचिन उर्फ दिखू की मोबाइल शॉप है। एक साल पहले उसकी फेसबुक पर

कांग्रेस नेता हिमानी नरवाल से दोस्ती हुई थी। सचिन 27 फरवरी की रात हिमानी के रोहतक के विजयनगर स्थित घर में ही रुका था। रात में दोनों में किसी बात पर झगड़ा हुआ। इसके बाद उसने हिमानी को मार डाला। सचिन ने पहले हिमानी के हाथ चुनौती से बांधे, फिर मोबाइल चार्जर की केबल से उसका गला घोट दिया।

गारंटीड इनकम वाला प्रोडक्ट है

आईसीआईसीआई प्रू गिफ्ट सिलेक्ट

मुंबई (एजेंसी)। आईसीआईसीआई प्रूडेंशियल लाइफ इंश्योरेंस ने 'आईसीआईसीआई प्रू गिफ्ट सिलेक्ट' पेश किया है। यह प्रोडक्ट ग्राहकों को लंबी अवधि की बचत प्रदान करने के साथ ही तुरंत आय की गारंटी भी देता है, जिससे उन्हें आर्थिक लिक्विडिटी मिलती है। इस प्रोडक्ट में कई विकल्प हैं, जैसे ग्राहक तय कर सकते हैं कि गारंटीड इनकम कब शुरू होगी, कितने समय तक मिलेगी और मैच्योरिटी पर कितना पैसा मिलेगा। इसके साथ ही, इसमें लाइफ कवर भी शामिल है, जो परिवार की आर्थिक सुरक्षा सुनिश्चित करता है। बढ़ती हुई आय का विकल्प इस प्रोडक्ट की खासियत है। इसमें हर साल 5 प्रतिशत की कंपाउंडिंग दर से इनकम बढ़ती है, जिससे महंगाई से

निपटने में मदद मिलती है। आईसीआईसीआई प्रूडेंशियल लाइफ इंश्योरेंस के चीफ प्रोडक्ट एड डिस्ट्रिब्यूशन ऑफिसर, अमित पालटा ने कहा, "हम अपने ग्राहकों की बदलती जरूरतों को ध्यान में रखते हुए नवाचार की परंपरा को आगे बढ़ा रहे हैं। आईसीआईसीआई प्रू गिफ्ट सिलेक्ट हमारे प्रोडक्ट पोर्टफोलियो में एक नया और महत्वपूर्ण जोड़ है। यह अनोखा प्रोडक्ट ग्राहकों को गारंटीड इनकम का लाभ देता है, जिसे वे अपनी जीवन योजनाओं और नकदी जरूरतों के अनुसार कस्टमाइज कर सकते हैं।"



हरियाणा के पूर्व मंत्री सांगवान का निधन

नई दिल्ली (एजेंसी)। हरियाणा के पूर्व सहकारिता मंत्री और 2 बार विधायक रहे सतपाल सांगवान का सोमवार (3 मार्च) को निधन हो गया। लिवर कैंसर की वजह से वह अस्वस्थ चल रहे थे। तड़के 2.45 बजे पर उन्होंने गुरुग्राम के मेदांता अस्पताल में अंतिम सांस ली। कल मुख्यमंत्री नायब सैनी उन्हें अस्पताल में मिलने पहुंचे थे।

आज सुबह साढ़े 8 बजे उनका पार्थिव शरीर चरखी दादरी के लोहारू रोड स्थित उनके निवास स्थान पर लाया गया। यहाँ लोगों ने उनके अंतिम दर्शन किए। दोपहर 3 बजे दादरी से अंतिम यात्रा निकाली गई। शाम को चंदेनी गांव में राजकीय सम्मान के साथ उनका अंतिम संस्कार हुआ। यहाँ विधायक बेटे सुनील सांगवान ने उन्हें मुखाग्नि दी।

अंतिम संस्कार में कैबिनेट मंत्री राज नरबीर सिंह, पूर्व मंत्री जेपी दलाल, बाढ़ड़ा उन्हे बुलडोजर कहकर बुलाते थे। इससे पहले 28 जनवरी को सतपाल सांगवान की बेटी



सांसद धर्मबीर सिंह समेत अन्य नेता शामिल हुए। सतपाल सांगवान को पूर्व सीएम चौधरी बंसीलाल ने राजनीति में एंट्री दिलाई थी। वह बंसीलाल के करीबी थे और भारी शरीर के कारण बंसीलाल उन्हें बुलडोजर कहकर बुलाते थे। इससे पहले 28 जनवरी को सतपाल सांगवान की बेटी


उषा सांगवान का निधन हो गया था। वह अपने पिता पूर्व मंत्री सतपाल सांगवान का हालचाल जानने के लिए दादरी आई थीं। रात को खाना खाने के बाद वह सो गईं। जब सुबह देर तक नहीं उठीं तो तो परिवार के लोग उन्हें जगाने के लिए पहुंचे। इसके बाद डॉक्टरों को बुलाया गया। चेकअप के

बाद उन्हें मृत घोषित कर दिया गया। डॉक्टरों को शक है कि उनका हार्ट फेल हुआ है। उषा करनाल के सेक्टर-7 की रहने वाली थीं। वह सरकारी टीचर थीं, करीब डेढ़ साल पहले ही वो रिटायर हुई थीं। परिवार के मुताबिक बेटी के निधन के बाद पिता की तबीयत और खराब होती चली गई थी।

दक्षिण कोरिया का ईसीडीएस ग्रुप प्रदेश में मेडिकल डिवाइस सहित एविएशन और सेमीकंडक्टर के क्षेत्र में करेगा निवेश-मुख्यमंत्री

भोपाल (एजेंसी)। मुख्यमंत्री डॉ. मोहन यादव ने कहा है कि साउथ कोरियन ज्वाइंट वेंचर ग्रुप प्रदेश में बने बेहतर औद्योगिक वातावरण को देखते हुए से मेडिकल उपकरणों, मेडिकल एआई, नैनो टेक्नोलॉजी, बायो पॉलीमर और नवकरणीय ऊर्जा के क्षेत्र में निवेश का इच्छुक है। आज मंत्रालय में साउथ कोरिया के ईसीडीएस ग्रुप के निवेशकों और शोधार्थियों ने भेंट की। मुख्यमंत्री डॉ. यादव से चर्चा में प्रतिनिधि मंडल ने बताया कि उनका समूह उच्चतम के मेडिकल डिवाइस पार्क में शोध और निर्माण पर केंद्रित इकाई स्थापना की दिशा में पहल कर रहा है। इस इकाई में यूरिन परीक्षण से कैंसर के लक्षणों की पहचान करने के लिए किट

निर्मित करने की योजना है। इससे प्रारंभिक अवस्था में कैंसर की पहचान कर तत्काल इलाज आरंभ करने में मदद मिलेगी। समूह प्रदेश में एविएशन सेमीकंडक्टर आदि क्षेत्र में भी निवेश का इच्छुक है। इसके साथ ही समूह ने कौशल उन्नयन के लिए तकनीकी और विशेषज्ञता साझा करने में भी रुचि दिखाई। मुख्यमंत्री डॉ. यादव से डॉ. वुंग कवांग यांग, डॉ. युंगहून लिम, डॉ. सिओक किम, श्री जोंग शिओल जंग, श्री जेली शिओन, श्री वू सिओक शूंग तथा श्री राजेश भारद्वाज ने भेंट की। मुख्य सचिव श्री अनुराग जैन, प्रमुख सचिव औद्योगिक नीति एवं निवेश संवर्धन श्री राघवेंद्र कुमार सिंह उपस्थित थे।



फटणवीस बोले- अमित शाह से मेरी कोई शिकायत नहीं हुई स्टूडेंट्स को स्कूल में स्मार्टफोन लाने से नहीं रोक सकते-दिल्ली हाईकोर्ट

मुंबई (एजेंसी)। महाराष्ट्र के मुख्यमंत्री देवेंद्र फडणवीस ने डिप्टी सीएम एकनाथ शिंदे से विवाद की खबरों से इनकार किया है। उन्होंने कहा कि डिप्टी सीएम एकनाथ शिंदे ने अमित शाह से मेरी कोई शिकायत नहीं की है। शिवसेना उद्धव गुट के सांसद संजय राउत कहानी लिखने में बॉलीवुड के मशहूर लेखक सलीम-जावेद से कंपटीशन कर रहे हैं। फडणवीस सोमवार से शुरू हो रहे विधानसभा के बजट सत्र से पहले डिप्टी सीएम शिंदे और अजित पवार के साथ प्रेस कॉन्फ्रेंस कर रहे थे। उन्होंने कहा-



कोई युद्ध नहीं है। जो लोग हम दोनों को जानते हैं, वे जानते होंगे कि जब हम साथ होते हैं तो क्या करते हैं। हमलोग एकजुट होकर काम

कर रहे हैं। शिवसेना प्रमुख शिंदे ने कहा कि बस इतना हुआ है कि फडणवीस और मैंने अपनी कुर्सियां बदली हैं।

केवल अजित पवार की कुर्सी वही है। इस पर अजित पवार ने शिंदे से मजाकिया लहजे में कहा- अगर आप अपनी कुर्सी नहीं बचा पाए तो मैं क्या कर सकता हूँ। इस पर तीनों जोर से हंसने लगे। शिंदे ने मीडिया से कहा- आप जितनी भी मेहनत से संघर्ष का हवाला देकर ब्रेकिंग न्यूज बनाने की कोशिश करें, हमारा गठबंधन टूटने वाला नहीं है। इतनी तेज गर्मी में कोल्ड वार कैसे हो सकता है? सब कुछ ठंडा-ठंडा, कूल-कूल है। इस पर शिंदे के बगल में बैठे फडणवीस मुस्कुराने लगे।

नई दिल्ली (एजेंसी)। सुनवाई के दौरान जज अनूप जयराम भंभानी ने कहा कि टेक्नोलॉजी आज एजुकेशन के लिए जरूरी हिस्सा बन गई है। (फाइल) दिल्ली हाईकोर्ट ने कहा कि स्कूलों में स्टूडेंट्स के स्मार्टफोन ले जाने बैन नहीं लगा सकते हैं। लेकिन स्कूल स्मार्टफोन को लेकर पॉलिसी बनाए और उसकी निगरानी करें। इसके साथ ही हाईकोर्ट ने स्टूडेंट्स के स्मार्टफोन ले जाने पर नियम तय किए। जज अनूप जयराम भंभानी ने कहा- वर्तमान में एजुकेशन के लिए टेक्नोलॉजी जरूरी हिस्सा बन गई है। स्मार्टफोन पर पूरी तरह से पाबंदी लगाना सही नहीं है। स्मार्टफोन से बच्चे अपने माता-पिता से जुड़े रहते हैं, जिससे उनकी

सुरक्षा भी बनी रहती है। हाईकोर्ट ने यह भी कहा है कि स्कूलों में स्मार्टफोन लाने के नियमों को तोड़ने पर सजा तय हो, लेकिन यह बहुत सख्त भी नहीं होनी चाहिए। कोर्ट ने सुझाव दिया कि स्कूल जरूरत पड़ने पर सजा के तौर पर स्मार्टफोन जब्त कर सकते हैं। दरअसल, केंद्रीय विद्यालय के एक स्टूडेंट की ने हाईकोर्ट में याचिका दायर की, जिसमें स्कूल में स्मार्टफोन बैन लगाने की मांग की गई है। कोर्ट ने याचिका को खारिज कर दिया। हाईकोर्ट की ऑर्डर कॉपी देश के शिक्षा निदेशालय को भेजी गई है। इसके अलावा सेंट्रल बोर्ड ऑफ सेकेंडरी एजुकेशन और केंद्रीय विद्यालय संगठन को भी ऑर्डर कॉपी भेजी गई है।

पीएम मोदी का गुजरात दौरा, गिर में शेर देखने पहुंचे

अ ह म द ा ब ा द (एजेंसी)। प्रधानमंत्री नरेंद्र मोदी तीन दिन के गुजरात दौरे पर हैं। वर्ल्ड वाइल्डलाइफ डे के मौके पर सोमवार सुबह वे गिर नेशनल पार्क में एशियाटिक शेरों को देखने पहुंचे। उन्होंने फोटोग्राफी भी की। पीएम के गिर पहुंचते ही वहां मोदी-मोदी के नारे लगे। मोदी रात में सासण में रुके थे। गिर के सिंह सदन से लौटने के बाद मोदी नेशनल बोर्ड ऑफ वाइल्ड लाइफ बैठक की अध्यक्षता करेंगे। इस बैठक में वन्यजीवों से संबंधित राष्ट्रीय स्तर के मुद्दों पर चर्चा होगी। इसके बाद



राजकोट में कई प्रोजेक्ट्स का उद्घाटन करने के बाद दिल्ली रवाना हो गए। मोदी ने रविवार को सोमनाथ मंदिर में पूजा-अर्चना की थी। इससे पहले वे वनतारा गए थे। जामनगर स्थित वनतारा पशु बचाव और पुनर्वास केंद्र है। इसकी देखरेख मुकेश अंबानी के बेटे अनंत करते हैं।

दिल्ली सीएम बोलीं- बजट सत्र 24-26 मार्च के बीच होगा

नई दिल्ली (एजेंसी)। दिल्ली विधानसभा का बजट सत्र 24 से 26 मार्च के बीच होगा। मुख्यमंत्री रेखा गुप्ता ने सोमवार को प्रेस कॉन्फ्रेंस कर इसकी जानकारी दी। उनके साथ कैबिनेट के 6 मंत्री भी मौजूद थे। रेखा गुप्ता ने बजट के लिए दिल्ली के लोगों से सुझाव मांगा है। रेखा गुप्ता ने बताया कि हम दिल्ली की जनता का बजट लाना चाहते हैं। इसके लिए हमने दिल्ली के लोगों से सुझाव मांगा है। हमारे सभी मंत्री और विधायक भी लोगों से मिलेंगे और दिल्ली की बेहदरी के लिए लोगों से जरूरी सुझाव लेंगे। सीएम ने कहा कि सरकार छुट्टियों में भी काम कर रही है। सचिवालय में शनिवार और रविवार को भी अफसर काम कर रहे हैं। मैं दिल्ली की जनता से कहना चाहती हूँ कि हमने जो वादे किए हैं, उसे पूरा करेंगे। बजट के सुझाव के लिए उन्होंने ईमेल आईडी-सत्र के आखिरी दिन सीएजी रिपोर्ट पर हंगामा दिल्ली विधानसभा सत्र के आखिरी दिन सोमवार को



सीएजी की पेश दो रिपोर्ट- शराब नीति और हेल्थ पर चर्चा हो रही है। सत्र शुरू होते ही विपक्ष ने हंगामा शुरू कर दिया। 25 और 28 फरवरी को दिल्ली छरूरेखा गुप्ता ने विधानसभा में दोनों की रिपोर्ट रखी थी। रिपोर्ट में कहा गया है कि नई शराब नीति से दिल्ली सरकार को 2002 करोड़ रुपए का घाटा हुआ। लाइसेंस प्रक्रिया में गड़बड़ी हुई। एक्सपर्ट पैनल ने पॉलिसी में कुछ बदलाव के सुझाव दिए थे।

हिमाचल-उराखंड में एवलांच की चेतावनी, राजस्थान में ओले गिरे



नई दिल्ली (एजेंसी)। उत्तराखंड में सोमवार और मंगलवार को एवलांच (बर्फ का पहाड़ दरकना) की चेतावनी है। औली, हर्षिल, चमोली, उत्तरकाशी, रुद्रप्रयाग, टिहरी, बागेश्वर और पिथौरागढ़ में अलर्ट जारी किया गया है। इन जिलों के 2 हजार मीटर या उससे ज्यादा ऊंचाई वाले क्षेत्रों में एवलांच के आलावा, बिजली गिरने की भी चेतावनी है। हिमाचल प्रदेश में 26 फरवरी से बर्फबारी हो रही है। लाहौल स्पीति के ग्यु में भी रविवार को एवलांच का अलर्ट है। प्रदेश के 365 सड़कें और तीन नेशनल हाईवे बंद हैं। जम्मू-कश्मीर में भी

बारिश-बर्फबारी का ऑरेंज अलर्ट है। छत्तीसगढ़ में दिन का पारा 37एच के करीब पहुंचा। जगदलपुर में सबसे ज्यादा 36.6 रहा। मौसम विभाग के मुताबिक 6 मार्च से दिन और रात के तापमान में 2 से 4 डिग्री गिरावट आने की संभावना है। मध्यप्रदेश में मार्च में पहली बार दिन-रात के तापमान में 2 से 3 डिग्री सेल्सियस की गिरावट हो सकती है। यूपी में वेस्टर्न डिस्टर्बेंस एक्टिव है। इससे बादल, बारिश और तेज हवाओं के कारण हल्की ठंड बढ़ी है। असर एक हफ्ते ठंड तक रह सकता है। राजस्थान में कुछ जगहों पर बारिश के साथ ओले गिरे। इससे ठंड बढ़ी है। आज भी कहीं-कहीं बारिश की संभावना है।

संक्षिप्त समाचार

विराट 300वें एकदिवसीय खेलने वाले सातवें भारतीय क्रिकेटर बने



दुबई एजेंसी। भारतीय क्रिकेट टीम के अनुभवी बल्लेबाज विराट कोहली ने चैम्पियंस ट्रॉफी में न्यूजीलैंड के खिलाफ उतरते ही एक अहम रिकार्ड अपने नाम कर लिया। विराट 300 एकदिवसीय खेलने वाले सातवें भारतीय क्रिकेटर बने हैं। विराट इस मैच में उतरते ही महान क्रिकेटर सचिन तेंदुलकर, पूर्व कप्तान महेन्द्र सिंह धोनी, राहुल द्रविड़, मोहम्मद अजहरुल्ला, सोरब गांगुली और युवराज सिंह के 300 एकदिवसीय खेलने के क्लब में शामिल हो गये। विराट कोहली ने 300 एकदिवसीय की 288 पारियों में 14085 रन बनाये हैं। वह इस प्रारूप में सबसे ज्यादा 51 शतक लगाने वाले बल्लेबाज हैं। वहीं उन्होंने 73 अर्धशतक भी लगाये हैं। उनका औसत 58.2 का का है। विराट हालांकि अपने 300 वें मैच में बड़ी पारी नहीं खेल पाये और केवल 11 रन बनाकर आउट हो गये। एकदिवसीय क्रिकेट में सबसे ज्यादा रन 18426 बनाने का रिकार्ड सचिन तेंदुलकर के नाम दर्ज है। इसके बाद श्रीलंका के पूर्व विकेटकीपर बल्लेबाज कुमार संगाकारा ने 404 मैच खेलते हुए 25 शतक के लिए 14234 रन बनाए थे। वहीं विराट कोहली 14085 रनों के साथ नंबर तीन पर हैं।

2036 ओलंपिक खेलों की मेजबानी के लिए भारत का दावा 'मजबूत': सेबेस्टियन को

नई दिल्ली एजेंसी। अंतरराष्ट्रीय ओलंपिक समिति (आईओसी) के अध्यक्ष पद के दावेदार सेबेस्टियन को का मानना है कि 2036 ओलंपिक खेलों की मेजबानी के लिए भारत का दावा 'मजबूत' है लेकिन कई अन्य देशों के इस दावे में शामिल होने से प्रतिस्पर्धा कठिन होगी। भारत ने आईओसी के भावी मेजबान आयोग को 2036 ओलंपिक और पैरालिंपिक खेलों की मेजबानी के लिए पहले ही आशय पत्र सौंप दिया है जो वैश्विक खेल की शीर्ष संस्था के साथ महीनों की अनौपचारिक बातचीत के बाद एक महत्वकांक्षी योजना में पहला ठोस कदम है। को ने 'पीटीआई' से विशेष साक्षात्कार में कहा, "मेरी पृष्ठभूमि को देखते हुए मेरे यह कहने से आपको हैरानी नहीं होगी कि मैं बहुत खुश हूँ कि भारत वैश्विक खेल और विशेष रूप से ओलंपिक आंदोलन के लिए प्रतिबद्ध है। मुझे यह सुनकर बहुत खुशी हुई।" उन्होंने कहा, "पर यह बहुत प्रतिस्पर्धी होगा। क्योंकि इसमें सिर्फ एक ही बोलीदाता नहीं होगा, लेकिन भारत इसे बहुत मजबूत दावा बना सकता है।" पोलैंड, इंडोनेशिया, दक्षिण अफ्रीका, कतर, हंगरी, तुर्कनी, मैक्सिको और मिख उन अन्य देशों में शामिल हैं जिन्होंने 2036 ओलंपिक की मेजबानी की इच्छा व्यक्त की है। 2036 खेलों की मेजबान देश का 2026 से पहले पता नहीं चलेगा। लेकिन यह निश्चित है कि नए आईओसी प्रमुख के 20 मार्च के चुनाव के विजता की अध्यक्षता के दौरान मेजबान का चयन किया जाएगा। आईओसी अध्यक्ष के रूप में चुनाव लड़ने वाले सात उम्मीदवारों में उन्हें सबसे आगे माना जा रहा है।

आईपीएल 2025 में एक बार फिर पंजाब किंग्स की ओर से बेहतर प्रदर्शन को तैयार हैं शशांक

नई दिल्ली एजेंसी। आईपीएल में पिछली बार अपने अच्छे प्रदर्शन से सभी का ध्यान खींचने वाले पंजाब किंग्स के आक्रामक बल्लेबाज शशांक सिंह का लक्ष्य इस बार भी टीम की ओर से बेहतर प्रदर्शन करना है। शशांक ने पिछले सत्र में अपनी मैच विजेटा पारियों से का ध्यान खींचा था। शशांक पिछले साल दुनिया भर में गूगल पर 9वें सबसे अधिक खोजे जाने वाले एथलीट थे। अब उन्होंने गुजरात टाइटन्स के खिलाफ केवल 29 गेंदों में 61 रन बनाकर टीम को जीत दिलायी थी। शशांक ने इस पर कहा, मुझे नहीं पता था कि गूगल दुनिया भर में खोजे जाने वाले लोगों की एक सूची जारी करता है। यह मेरे लिए एक बड़ी

मजबूत शुरुआत के बाद फिसला शेयर बाजार सेंसेक्स 73 हजार, निफ्टी 60 अंक टूटा



मुंबई एजेंसी। हफ्ते के पहले कारोबारी दिन सोमवार को मजबूत शुरुआत के बाद धरेलू शेयर बाजार लाल निशान में फिसल गए। वैश्विक बाजारों में तेजी के रुख बावजूद अमेरिकी राष्ट्रपति डोनाल्ड ट्रम्प की टैरिफ घोषणाओं से बाजार में घबराहट बनी हुई है। तीस शेयरों वाला बीएसई 300 से ज्यादा अंक चढ़कर 73,427 अंक पर खुला। यह 73,649 अंक तक चढ़ गया था। हालांकि, कारोबार शुरू होने के आधे घंटे के बाद यह लाल निशान में फिसल गया। जिसके बाद संसेक्स 235.54 अंक गिरकर 72,962.56 पर कारोबार कर रहा था। इसी तरह नेशनल स्टॉक एक्सचेंज का निफ्टी 50 भी मजबूती के साथ 22,194 अंक पर खुला। हालांकि, कुछ ही देर में यह भी लाल निशान में चला गया। इस समय निफ्टी 59.15 अंक की गिरावट लेकर 22,065.55 पर कारोबार कर रहा था। इस बीच फरवरी के मैन्यूफैक्चरिंग पीएमआई डेटा, तीसरी तिमाही के जीडीपी आंकड़ों और विदेशी निवेशकों की गतिविधियां बाजार की दिशा तय करेंगी। अमेरिकी राष्ट्रपति डोनाल्ड ट्रंप द्वारा इस सप्ताह

घोषित किए जाने वाले नए टैरिफ को लेकर भी निवेशकों की नजर बनी हुई है। इससे पहले शुरूवार को संसेक्स 1,414 अंक गिरकर 73,198 पर बंद हुआ था, जबकि निफ्टी 420 अंक फिसलकर 22,125 पर बंद हुआ था। वहीं एशिया-प्रशांत के शेयर बाजारों में सोमवार को तेजी देखी गई, क्योंकि निवेशक इस सप्ताह अमेरिका के राष्ट्रपति ट्रंप द्वारा घोषित किए जाने वाले टैरिफ योजनाओं को लेकर स्पष्टता का इंजाकर कर रहे हैं। जापान का निक्केई इंडेक्स 0.67 प्रतिशत चढ़ा, जबकि व्यापक टॉपिक्स इंडेक्स में 0.75 प्रतिशत की बढ़त देखी गई। ऑस्ट्रेलिया का एएसएक्स 200 इंडेक्स भी 0.22 प्रतिशत की तेजी के साथ कारोबार करता दिखा। हालांकि, दक्षिण कोरिया के बाजार सार्वजनिक अवकाश के कारण बंद रहे। अमेरिकी बाजारों में भी मजबूती देखने को मिली, जहां एएसएपी 500 में 1.59 प्रतिशत, डॉव जोन्स में 1.39 प्रतिशत और नैस्डेक में 1.63 प्रतिशत की बढ़त दर्ज की गई।

सोने-चांदी की कीमतों में तेजी

नई दिल्ली एजेंसी। इस सप्ताह के पहले दिन सोने-चांदी के वायदा कारोबार की शुरुआत में तेजी देखने को मिल रही है। सोमवार को दोनों के वायदा भाव तेजी के साथ खुले। सोने के वायदा भाव 84,550 रुपये के करीब, जबकि चांदी के वायदा भाव 94,750 रुपये के करीब कारोबार कर रहे थे। अंतरराष्ट्रीय बाजार में भी सोने-चांदी के वायदा भाव में तेजी देखी जा रही है। सोने के वायदा भाव की शुरुआत तेजी के साथ हुई। मल्टी कर्मांडिटी एक्सचेंज (एमसीएक्स) पर सोने का बेंचमार्क अप्रैल कॉन्ट्रैक्ट 292 रुपये की तेजी के साथ 84,511 रुपये के भाव पर खुला। इस समय यह 343 रुपये की तेजी के साथ 84,562 रुपये के भाव पर कारोबार कर रहा था। चांदी के वायदा भाव की शुरुआत भी तेजी रही। एमसीएक्स पर चांदी का बेंचमार्क मार्च कॉन्ट्रैक्ट 272 रुपये की तेजी के साथ 94,600 रुपये पर खुला। इस समय यह 434 रुपये की तेजी के साथ 94,762 रुपये के भाव पर कारोबार कर रहा था। अंतरराष्ट्रीय बाजार में आज सोने-चांदी के वायदा भाव तेजी के साथ खुले। कॉमिक्स पर सोना 2,872 डॉलर प्रति औंस के भाव पर खुला।

रुपया नौ पैसे बढ़कर 87.28 पर खुला

मुंबई एजेंसी। रुपया सोमवार को शुरुआती कारोबार में अमेरिकी डॉलर के मुकाबले नौ पैसे बढ़कर 87.28 पर पहुंच गया। अमेरिकी डॉलर में कमजोरी और मजबूत वृद्ध आर्थिक आंकड़ों के बीच घरेलू शेयर बाजारों में कुछ सुधार के संकेत के कारण रुपये की समर्थन मिला। विदेशी मुद्रा कारोबारियों ने कहा कि शुरूवार को जारी ताजा सरकारी आंकड़ों के मुताबिक देश की अर्थव्यवस्था अक्टूबर-दिसंबर तिमाही में 6.2 प्रतिशत बढ़ी है। ऐसे में विदेशी पूंजी की निकासी रुकने की उम्मीद है। उन्होंने कहा कि हालांकि अमेरिकी शुल्क से पैदा हुई अस्थिरता जारी है, जिसके चलते कच्चे तेल की कीमतों में बढ़ोतरी हुई। अंतर्राष्ट्रीय मुद्रा विनियम बाजार में रुपया 87.36 पर खुला और अमेरिकी मुद्रा के मुकाबले बढ़त के साथ 87.28 पर पहुंच गया, जो पिछले बंद भाव से नौ पैसे की बढ़त दर्शाता है।

ब्रैडमैन के ये रिकार्ड टूटना असंभव



सिडनी (एजेंसी)। विश्व क्रिकेट में नये-रिकार्ड बनते रहे हैं पर कुछ रिकार्ड ऐसे हैं जो शुरुआत से ही अथि तक कायम हैं और जिनके टूट टूटने की भी संभावना नहीं है। विश्व के महानतम बल्लेबाज ऑस्ट्रेलिया के पूर्व कप्तान सर डोनाल्ड ब्रैडमैन ने अपने दो दशक के करियर में छापे रहे। उनका 99 के औसत का रिकार्ड आज तक भी बरकरार है और इसके करीब कोई भी बल्लेबाज नहीं पहुंचा है। ब्रैडमैन ने 52 टेस्ट मैचों में 6 हजार से ज्यादा रन बनाये हैं। कोई भी बल्लेबाज आज तक इसके करीब नहीं पहुंचा है। ब्रैडमैन अपने करियर के अंतिम टेस्ट में शून्य पर ही आउट हो गये। इसी कारण वह 100 रनों का बल्लेबाजी औसत हासिल नहीं कर पाये। ब्रैडमैन के नाम टेस्ट क्रिकेट में एक दिन में तिहरा शतक लगाने का रिकार्ड भी है। ब्रैडमैन के बाद दुनिया का कोई भी बल्लेबाज एक दिन में तिहरा शतक नहीं लगा पाया है। ब्रैडमैन ने लगातार 6 टेस्ट में छह शतक लगाये हैं। इसमें दो दोहरे शतक शामिल हैं।

इंग्लैंड के खिलाफ 37 टेस्ट में 19 शतक लगाये हैं। ये उपलब्धि किसी अन्य के नाम नहीं है। वहीं ब्रैडमैन ब्रैडमैन के बाद इस सूची में दूसरा नाम भारत के पूर्व कप्तान सुनील गावस्कर का है। गावस्कर ने वेस्टइंडीज के खिलाफ 13 शतक लगाये थे। साल 1936-37 में सर डॉन ब्रैडमैन ने ऑस्ट्रेलिया के खिलाफ एशेज सीरीज में सबसे अधिक 810 रन बनाए थे। एक टेस्ट सीरीज में यह किसी कप्तान की ओर से बनाया गया सबसे अधिक रन है। आज तक ये रिकार्ड बरकरार है। इसके सबसे करीब इंग्लैंड के ग्राहम गूच 752 और सुनील गावस्कर 732 रन हैं। ब्रैडमैन के नाम टेस्ट क्रिकेट में एक दिन में तिहरा शतक लगाने का रिकार्ड भी है। ब्रैडमैन के बाद दुनिया का कोई भी बल्लेबाज एक दिन में तिहरा शतक नहीं लगा पाया है। ब्रैडमैन ने लगातार 6 टेस्ट में छह शतक लगाये हैं। इसमें दो दोहरे शतक शामिल हैं।

चैम्पियंस ट्रॉफी में हुई घटनाओं से सभी को समझ आया भारतीय टीम पाक नहीं भेजने का कारण : गावस्कर

मुंबई एजेंसी। भारतीय क्रिकेट टीम के पूर्व कप्तान सुनील गावस्कर ने कहा है कि जिस प्रकार की घटनाएं चैम्पियंस ट्रॉफी में हुई हैं। उससे सभी को पता चल गया है कि भारतीय टीम को क्यों पाकिस्तान नहीं भेजा गया। भारतीय क्रिकेट बोर्ड (बीसीसीआई) ने सुरक्षा कारणों से चैम्पियंस ट्रॉफी के लिए पाकिस्तान जाने से मना कर दिया था, जिसके कारण भारतीय टीम अपने मुकाबले दुबई में खेल रही है। वहीं अन्य टीमों में अपने मुकाबले पाकिस्तान में खेल रही हैं। गावस्कर ने कहा, इस टूर्नामेंट में भी, हमने देखा कि किस प्रकार एक नहीं दो मैचों में लोग सुरक्षा तोड़कर मैदान में घुसने में सफल रहे, जब मैच चल रहा था। बांग्लादेश और न्यूजीलैंड के मैच के जो हुआ उसे



देखकर कोई भी सरकार भारतीय टीम को पाकिस्तान जाने की अनुमति नहीं दे सकती थी। इस मैच में एक व्यक्ति ने न्यूजीलैंड के रचिन रिविंद्र को पकड़ लिया था। वहीं अफगानिस्तान और इंग्लैंड मैच में भी एक व्यक्ति खिलाड़ियों तक पहुंच गया था। वहीं जब गावस्कर ने पूछा गया कि भारतीय टीम कब पाक के साथ सीरीज खेलेगी तो उन्होंने कहा कि भारत-पाक सीमा पर जब तक शांति नहीं होती। ऐसी किसी सीरीज की संभावना नहीं है। गावस्कर ने कहा, यह बहुत सरल है। अगर सीमा पर शांति है, तो मुझे लगता है कि दोनों सरकारें निश्चित रूप से कहेंगी, देखो, ठीक है, कोई घटना नहीं हुई है, तो चलो कम से कम बात करना शुरू करें।

केएल राहुल पर गिरेगी गाज! ऑस्ट्रेलिया के खिलाफ ऋषभ पंत को मिलेगा मौका?



मुंबई एजेंसी। भारत और ऑस्ट्रेलिया के बीच मंगलवार, 4 मार्च को दुबई में केएल राहुल को फर्स्ट च्वाइंस विकेटकीपर के तौर पर चुना गया। जबकि ऋषभ पंत को बैकअप के तौर पर रखा गया है। अब सवाल ये है कि क्या टीम इंडिया ऑस्ट्रेलिया के खिलाफ सेमीफाइनल में केएल राहुल के साथ उतरेगी या ऋषभ पंत को शामिल करेगी? न्यूजीलैंड के खिलाफ केएल राहुल ने सबसे पहले केन विलियमसन का कैच करी। न्यूजीलैंड के खिलाफ केएल राहुल से कई गलतियां हुईं। राहुल की गलतियों ने

कप्तान रोहित शर्मा और टीम मैनेजमेंट की पेरिशानी बढ़ा दी है। इस टूर्नामेंट के लिए केएल राहुल को फर्स्ट च्वाइंस विकेटकीपर के तौर पर चुना गया। जबकि ऋषभ पंत को बैकअप के तौर पर रखा गया है। अब सवाल ये है कि क्या टीम इंडिया ऑस्ट्रेलिया के खिलाफ सेमीफाइनल में केएल राहुल के साथ उतरेगी या ऋषभ पंत को शामिल करेगी? न्यूजीलैंड के खिलाफ केएल राहुल ने सबसे पहले केन विलियमसन का कैच करी। न्यूजीलैंड के खिलाफ केएल राहुल से कई गलतियां हुईं। राहुल की गलतियों ने

खेल रहे थे। बाद में केन विलियमसन 81 रन की पारी बनाकर पवेलियन लौटे। न्यूजीलैंड की पारी के 26वें ओवर में केएल राहुल से फिर बड़ी गलती हो गई। कुलदीप यादव की गेंद पर टॉम लेथम की बेंट का एज लगा, लेकिन केएल राहुल कैच पकड़ने में नाकाम रहे। वहीं केएल राहुल के कैच छोड़ने के बाद भारतीय टीम के कप्तान रोहित शर्मा का रिएक्शन देखने लायक था। रोहित शर्मा बेहद उदास नजर आए। केएल राहुल की गलतियों का सिलसिला यहीं नहीं रुका। न्यूजीलैंड की इनिंग के 35वें ओवर में रविंद्र जडेजा की गेंद पर फिर से केन विलियमसन का कैच छोड़ा। दरअसल, भारतीय टीम न्यूजीलैंड के खिलाफ तो जीत गई, लेकिन अगर इन गलतियों को दुरुस्त नहीं किया गया तो नॉकआउट मैचों में परेशानी का सबब बन सकता है। दरअसल, ऐसा माना जाता है कि इस समय भारतीय सपोर्ट स्टाफ और कप्तान का भरोसा केएल राहुल के साथ है, लेकिन इसके बावजूद अगर ऋषभ पंत जैसे विकल्प बेंट पर बैठें हैं तो विचार किया जा सकता है। बहरहाल, ये देखना मजेदार होगा कि ऑस्ट्रेलिया के खिलाफ सेमीफाइनल में कप्तान और टीम मैनेजमेंट का फैसला क्या होता है?

करुण बोले, टीम इंडिया में जगह नहीं मिलने का कारण चयनकर्ता ही बता सकते हैं

नागपुर एजेंसी। घरेलू क्रिकेट में जमकर रन बनाने वाले करुण नायर की लगातार उपेक्षा हुई है। करुण ने पिछले कुछ समय में विदर्भ की ओर से नौवां शतक लगाया है। इसके बाद भी उन्हें भारतीय टीम में जगह नहीं मिली है। करुण ने अपने करियर की शुरुआत में ही अंतरराष्ट्रीय क्रिकेट में तिहरा शतक भी लगा था। वहीं जब करुण से टीम में जगह नहीं मिलने को लेकर पूछा गया तो उन्होंने कहा कि इसका जवाब वह नहीं दे सकते। ये गेंद चयनकर्ता ही बता सकते हैं। नायर ने केएल के खिलाफ नाबाद 132 रनों की पारी खेली। नायर का यह मौजूदा रणजी सत्र में चौथा शतक है। उन्होंने अब तक 57.33 की औसत से 860 रन बनाए हैं। उसने इससे पहले विजय हजारे ट्रॉफी में भी शानदार बल्लेबाजी की थी। उसने विजय हजारे ट्रॉफी में पांच शतक और एक अर्धशतक की मदद



से 389.50 की औसत से 779 रन बनाये थे। इस क्रिकेटर ने कहा कि वह भारतीय टीम में अपनी वापसी को सभी प्रयास कर रहा है। साथ ही कहा कि मुझे जो भी अवसर मिल रहा है उसमें मुझे अच्छा प्रदर्शन करते रहना होगा। मुझे अपना काम सर्वश्रेष्ठ तरीके से करना है। भारत के लिए छह टेस्ट और दो एकदिवसीय खेल चुके इस क्रिकेटर ने कहा कि मैं इस मैच से पहले इस बारे में बात कर रहा था कि मेरे नाम आठ शतक हैं, अगर मैं नहीं दे सकल तो मैं नौ अंक का इशारा करूंगा। उन्होंने कहा कि मैं बस हमारे कुछ साइडआर्म थ्रोअर में शामिल यश थोरट से बात कर रहा था, जो हमेशा बल्लेबाजी और हर चीज में हमारी मदद करते हैं। मैंने उससे कहा कि अगर मैं शतक बनाऊंगा, तो मैं उसे नौ दिखाऊंगा।

रिचर्ड्स बोले, अपने जब्बे, ऊर्जा और जुनून के कारण सर्वश्रेष्ठ हैं विराट

जमैका एजेंसी। वेस्टइंडीज के दिग्गज क्रिकेटर विवियन रिचर्ड्स ने भारतीय टीम के अनुभवी बल्लेबाज विराट कोहली को जमकर प्रशंसा की है। रिचर्ड्स ने कहा है कि अपने जुझारू जब्बे, ऊर्जा और जुनून के कारण ही विराट सर्वश्रेष्ठ खिलाड़ियों में शामिल हैं। वह अपने आलोचकों को हमेशा ही अपने खेल से जवाब देते हैं। इंटरनेशनल मास्टर लीग (आईएमएल) की संचालन परिषद के सदस्य रिचर्ड्स ने कहा, 'मुझे लगता है कि वह वास्तव में हम सभी के सवालों का जवाब देता है। एकदिवसीय विश्व कप से पहले वह अच्छा प्रदर्शन नहीं कर रहा था पर उसने टूर्नामेंट में अपने प्रदर्शन से सभी को हैरान कर दिया। ये सभी उसके जुनून और जब्बे से हुआ है। उन्होंने कहा, 'इसलिए ही मैं उन्हें सर्वश्रेष्ठ और महानतम खिलाड़ी मानता हूँ। आपको हर बार ऐसे खिलाड़ी नहीं मिलते जो फॉर्म में नहीं होंगे। उनका ही अच्छी वापसी कर सकें। उनका जुझारू जज्बा, ऊर्जा और अच्छा प्रदर्शन करने का जुनून उन्हें सबसे अलग बनाता है। रिचर्ड्स ने कहा कि अगर वह



अब भी खेल रहे होते तो वह मैदान पर कोहली की ऊर्जा से खेलना पसंद करते। रिचर्ड्स ने कहा, 'उनकी ऊर्जा उनके जुनून को दिखाती है। वह हर समय खेल में अपनी भागीदारी से आपको अपने को जवाब देते हैं। वह इस तरह से शानदार खिलाड़ी हैं। जब उनसे उनकी पसंद के बल्लेबाजों के बारे में पूछा गया तो उन्होंने कहा कि कोहली उन्हें अपनी

युवा दिलाते हैं। उन्होंने कहा, 'बहुत सारे बल्लेबाज हैं, भारतीय टीम के पास पहले सचिन तेंदुलकर जैसे क्रिकेटर थे जो अब संन्यास ले चुके हैं पर वर्तमान समय में विराट ही हिम्मत करते हैं और जीतते हैं। वह अपने पर भरोसा करता है, हर वक 120 फीसदी आश्रित रहता है और जब भी आक्रामक होने की जरूरत होती है और विरोधियों का सामना करने की जरूरत होती है तो आपको ऐसे खिलाड़ियों की जरूरत होती है। रिचर्ड्स ने कहा कि कोहली की फिटनेस और धूस को देखते हुए वह लंबे समय तक एकदिवसीय में खेल सकते हैं। उन्होंने कहा, 'मैं आपको एक बात बताता हूँ, वह जिस तरह के हैं और जिस तरह से फिट रहते हैं और जिस तरह से वह अभी भी खेल के प्रति बहुत जुनूनी हैं तो आप कुछ नहीं कह सकते, वह 50 साल की उम्र में भी खेल सकता है। रिचर्ड्स ने कहा, 'आप कुछ नहीं कह सकते। लेकिन यह देखना शानदार है। उन्होंने हाल में दुबई में पाकिस्तान के खिलाफ 100 रन बनाए थे जिस पता चलता है कि वह अब भी अपनी सर्वश्रेष्ठ फॉर्म में हैं। उन्होंने हालांकि कोहली की तुलना तेंदुलकर से करने से इनकार कर दिया। उन्होंने कहा, 'मैं तुलना में विश्वास नहीं रखता। हमें इस बात के लिए आभारी होना चाहिए कि हर कोई जिस दौर से गुजरा होगा, उस दौर में इन खिलाड़ियों को देखने वाले लोगों को लगा होगा कि उन्होंने कुछ बहुत अच्छे खिलाड़ियों को खेलते हुए देखा है।

पीड़ित परिवार को एयर एंबुलेंस से भेजा गया हैदराबाद

प्रयाग से लौटते समय डॉक्टर का हुआ था एक्सीडेंट, सीएम ने दी एयर एंबुलेंस की सुविधा

मीडिया ऑडिटर, सतना (निप्र)। हैदराबाद के पीड़ित परिवार को एयर एंबुलेंस की सहायता से सोमवार को सतना से हैदराबाद के लिए रवाना किया गया, इस दौरान राज्य मंत्री प्रतिमा बागरी व जिला अध्यक्ष भगवती पांडेय सहित पार्टी कार्यकर्ता मौजूद रहे। बताते हैं कि सतना में प्रयागराज कुंभ से लौट रहे श्रद्धालुओं की कार दुर्घटना, में एक महिला डॉक्टर गंभीर रूप से घायल हो गईं। जिसका इलाज सतना के एक निजी अस्पताल में चल रहा है। पीड़ित परिवार ने सोशल मीडिया के जरिए राज्य मंत्री प्रतिमा बागरी से मदद मांगी। राज्य मंत्री ने पीड़ित परिवार को रामपुर बघेलान में रिवार को मुख्यमंत्री डॉ. मोहन यादव से मिलवाया था, जहां मुख्यमंत्री ने पीड़ित परिवार की समस्या सुनने के



बाद एयर एंबुलेंस की सुविधा देने का आश्वासन दिया था। सतना में प्रयागराज कुंभ से लौट रहे श्रद्धालुओं की कार दुर्घटना में एक महिला डॉक्टर गंभीर रूप से घायल हो गईं। अमरपाटन के पास

टुक और कार की टक्कर में हैदराबाद निवासी डॉक्टर कीर्ति पामो को गंभीर चोटें आईं। कार में सवार तीन अन्य लोगों को मामूली चोटें आईं। घायल महिला का इलाज सतना

के एक निजी अस्पताल में चल रहा है। पीड़ित परिवार ने सोशल मीडिया के जरिए राज्य मंत्री प्रतिमा बागरी से मदद मांगी। राज्य मंत्री ने पीड़ित परिवार को रामपुर बघेलान में मुख्यमंत्री डॉ. मोहन यादव से



मिलवाया। यह मुलाकात विधायक विक्रम सिंह के शिव महापुराण कथा कार्यक्रम के दौरान हुई। मुख्यमंत्री ने पीड़ित परिवार की समस्या सुनने के बाद एयर एंबुलेंस की सुविधा देने का आश्वासन

दिया। उन्होंने बाबा महाकाल से घायल महिला के जल्द स्वस्थ होने की कामना भी की। राज्य मंत्री प्रतिमा बागरी की पहल से पीड़ित परिवार को यह सहायता मिल सकी।

मकान पर कब्जा कर लोन लेने की कोशिश 60 वर्षीय बुजुर्ग की हत्या का आरोप, टीआई बोले- जांच के बाद करेंगे कार्रवाई



मीडिया ऑडिटर, सतना (निप्र)। सतना के कोटर थाना क्षेत्र के टिकुरी बिहार क्रमांक 1 में एक बुजुर्ग की हत्या का मामला सामने आया है। सोमवार शाम करीब 4:30 बजे 60 वर्षीय विशेषर पटेल की गला दबाकर हत्या कर दी गई। पुलिस मामले की जांच कर रही है।

परिजनों ने आरोप लगाया कि घटना का कारण मकान को लेकर चल रहा विवाद था। आरोपी गोकचन और बृजेन्द्र ने मकान किराए पर लिया था। बाद में उन्होंने मकान पर कब्जा कर लिया और लोन लेने की तैयारी करने लगे। सोमवार दोपहर जब आरोपी मकान की फोटो खींच रहे थे, तो पीड़ित परिवार ने विरोध किया। विरोध करने पर आरोपियों ने विशेषर पटेल को गला दबाकर हत्या कर दी। बचाव के लिए मृतक के छोटे भाई आए, तो उनके साथ भी मारपीट की गई। यह देख विशेषर पटेल मौके पर पहुंचे, जिनकी आरोपियों ने गला दबाकर हत्या कर दी। सभी आरोपी घटना के बाद फरार हो गए। पुलिस ने शव का पंचनामा कर सतना मॉर्चरी भेज दिया है।

नाबालिग से दुष्कर्म का आरोपी गिरफ्तार कोर्ट ने भेजा जेल, यूपी के सेमरिया में मिली 13 साल की लड़की



मीडिया ऑडिटर, सतना (निप्र)। सतना जिले के चित्रकूट क्षेत्र में एक 13 वर्षीय नाबालिग लड़की के साथ दुष्कर्म का मामला सामने आया है। पुलिस ने आरोपी को गिरफ्तार कर लिया है। नयागांव के थाना प्रभारी डीआर शर्मा के अनुसार, पीड़िता के परिजनों ने 24 फरवरी की शाम को बच्ची के लापता होने की रिपोर्ट दर्ज कराई। पुलिस ने तत्काल मामला दर्ज कर नाबालिग की तलाश शुरू कर दी।

मुखबिर् की सूचना पर पुलिस ने नाबालिग को उत्तर प्रदेश के सेमरिया जगन्नाथ से बरामद किया। आरोपी संजय वर्मा (30) पुलिस की दबिश की भनक लगते ही फरार हो गया था। पृच्छाछ में नाबालिग के साथ दुष्कर्म की बात सामने आई।

सोमवार को पुलिस ने चित्रकूट में विशेष दबिश देकर आरोपी को गिरफ्तार कर लिया। उसे न्यायालय में पेश किया गया, जहां से सीधे जेल भेज दिया गया।

थाने में युवक ने किया आत्मदाह का प्रयास हेड कॉन्स्टेबल से विवाद के बाद पेट्रोल छिड़का, टीआई ने बचाया



मीडिया ऑडिटर, सतना (निप्र)। सतना के सभापुर थाना परिसर में सोमवार दोपहर साढ़े 3 बजे एक युवक ने आत्मदाह का प्रयास किया। कुन्नु शर्मा नाम के इस युवक को थाना प्रभारी निरीक्षक शंखधर द्विवेदी ने समय रहते रोक लिया।

घटना का कारण एक मोबाइल विवाद है। कुन्नु के दोस्त का मोबाइल शनिवार को खो गया था। यह मोबाइल एक महिला के पास मिला। दोस्त ने जब महिला से मोबाइल मांगा तो विवाद हो गया। महिला ने थाने में शिकायत कर दी।

कुन्नु ने आरोप लगाया कि सोमवार को पृच्छाछ के लिए कुन्नु अपने दोस्त के साथ थाने गया। वहां हेड कॉन्स्टेबल सुंदर सिंह बैश से बात करते हुए उसने कहा कि उसके दोस्त की कोई निरीक्षक शंखधर द्विवेदी ने समय रहते रोक लिया। घटना का कारण एक मोबाइल विवाद है। कुन्नु के दोस्त का मोबाइल शनिवार को खो गया था। यह मोबाइल एक महिला के पास मिला। दोस्त ने जब महिला से मोबाइल मांगा तो विवाद हो गया। महिला ने थाने में शिकायत कर दी।

ई-टेण्डर एवं ई-टेण्डर कम ऑक्शन आमंत्रित कर निष्पादन की कार्यवाही 8 एवं 9 को होगी

मीडिया ऑडिटर, सतना (निप्र)। राज्य शासन के आदेशानुसार सतना जिले के 3 एकल समूहों में सम्मिलित 8 कंपोजिट मरिदा दुकानों हेतु वर्ष 2025-26 (1 अप्रैल 2025 से 31 मार्च 2026) के लिए समस्त मरिदा दुकानों का निष्पादन ई-टेण्डर एवं ई-टेण्डर कम ऑक्शन के माध्यम से कलेक्टर डॉ. सतीश कुमार एस की अध्यक्षता में गठित जिला निष्पादन समिति द्वारा संयुक्त कलेक्ट्रेट भवन में किया जायेगा। 8 एवं 9 मार्च को होने वाले मरिदा दुकानों के निष्पादन के संबंध में नियम-निर्देश आवकारी विभाग की वेबसाइट से प्राप्त की जा सकती है।

ई-टेण्डर एवं ई-टेण्डर कम ऑक्शन से निष्पादन के लिए जारी कार्यक्रमानुसार ई-टेण्डर एवं ई-टेण्डर कम ऑक्शन हेतु ऑनलाइन ई-टेण्डर प्रपत्र डाउनलोड एवं ऑफ सॉफ्टवेयर के साथ 8 मार्च को प्रातः 10 बजे तक, ई-टेण्डर कम ऑक्शन प्रपत्र खोलने की तिथि 8 मार्च को दोपहर 12 बजे से, ई-टेण्डर कम ऑक्शन अंतरात ऑक्शन प्रारंभ एवं बंद होने की तिथि 8 मार्च को दोपहर 2.30 बजे से सायं 5 बजे तक दिए जाने पर आगामी 15 मिनट के लिए समयावधि में वृद्धि, ई-टेण्डर खोलने की तिथि में संबंधित समूह का ऑक्शन समाप्त होने अथवा 9 मार्च को प्रातः 10.30 बजे तक जो भी बाद में हो और जिला समिति द्वारा ई-टेण्डर एवं ई-टेण्डर कम ऑक्शन के माध्यम से निराकरण किए जाने की तिथि ई-टेण्डर खोलने की प्रक्रिया पूर्ण होने तक शामिल है।

माह के प्रथम कार्य दिवस पर कलेक्ट्रेट में हुआ राष्ट्रीय गीत वंदे मातरम्



मीडिया ऑडिटर, सतना (निप्र)। मार्च माह के प्रथम शासकीय कार्य दिवस पर सोमवार को कलेक्ट्रेट सभाकक्ष में कलेक्टर डॉ. सतीश कुमार एस सहित अधिकारी-कर्मचारियों द्वारा सामूहिक रूप से राष्ट्रीय गीत वंदे

मातरम् तथा राष्ट्रगान जन-गण-मन का गायन करने के उपरांत कार्यालयीन काम की शुरुआत की गई। इस अवसर पर अपर कलेक्टर स्वप्निल वानखडे सहित विभिन्न विभागों के अधिकारी-कर्मचारी उपस्थित रहे।

सतना मेयर की फैक्ट्री पर 65 लाख टैक्स बकाया शासन ने कलेक्टर और आयुक्त नगरीय प्रशासन से मांगी जांच रिपोर्ट

मीडिया ऑडिटर, सतना (निप्र)। सतना के मेयर योगेश ताप्रकार पर बकाया प्रॉपर्टी टैक्स के मामले में नगरीय विकास एवं आवास विभाग ने जांच के आदेश दिए हैं। विभाग के उप सचिव आर के कार्तिकेय का पत्र सोशल मीडिया पर वायरल हो रहा है।

जाणकारी के अनुसार, मेयर की विंध्या सेरेमिक्स प्राइवेट लिमिटेड फैक्ट्री पर लगभग साढ़े 65 लाख रुपए का प्रॉपर्टी टैक्स बकाया है। यह फैक्ट्री शहर के इंडस्ट्रियल एरिया में भवन क्रमांक 511 में स्थित है। नगर निगम ने 26 मार्च 2016 को



मेयर समेत 30 भवन स्वामियों को नोटिस जारी किया था। उस समय मेयर की फैक्ट्री पर 21 लाख 60

हजार 725 रुपए टैक्स बकाया था। इस नोटिस के खिलाफ मेयर और अन्य बकायादारों ने प्रथम अपर

जिला न्यायाधीश के यहां याचिका दायर की। न्यायालय ने 2011 के बाद का संपत्तिकर जमा करने का आदेश दिया। साथ ही 1997 से 2011 तक पुनरीक्षण की राह त दी। मेयर इस आदेश के खिलाफ हाईकोर्ट गए, जहां से स्टे मिल गया। हालांकि, मेयर ने 28 मई 2024 को अपनी याचिका वापस ले ली।

पूर्व संचालक जिला केन्द्रीय सहकारी बैंक प्रकाशचंद्र गुप्ता की शिकायत पर शासन ने कलेक्टर और आयुक्त नगरीय प्रशासन भोपाल से जांच रिपोर्ट मांगी है।

विधानसभा अध्यक्ष पहुंचे रामपुर बघेलान शिव महापुराण की कथा का किया श्रवण

मीडिया ऑडिटर, सतना (निप्र)। मध्यप्रदेश विधानसभा अध्यक्ष नरेन्द्र सिंह तोमर ने सोमवार को सतना जिले के रामपुर बघेलान पहुंचे। उन्होंने विधायक विक्रम सिंह और शुभांगी सिंह द्वारा मध्यप्रदेश के पूर्व मंत्री स्व. हर्ष नारायण सिंह की पुण्य तिथि पर 25 फरवरी से 5 मार्च तक आयोजित की जा रही शिव महापुराण कथा का श्रवण किया। विधानसभा अध्यक्ष तोमर ने स्व. हर्ष नारायण सिंह के छाया चित्र पर पुष्प अर्पित कर श्रद्धांजलि दी। विधानसभा अध्यक्ष तोमर ने व्यास पीठ पर विराजित राजगुरु ब्रदी प्रपञ्चार्च्य जी से आशीर्वाद प्राप्त किया।



इस मौके पर सांसद गणेश सिंह, विधायक गुड नागेन्द्र सिंह, विधायक चित्रकूट सुरेन्द्र सिंह गहवार, पूर्व विधायक शंकरलाल तिवारी, केपी त्रिपाठी, पूर्व स्पीकर नगर निगम अनिल जायसवाल, श्रीकृष्ण माहेश्वरी, अखण्ड प्रायप सिंह, जिलाध्यक्ष भगवती प्रसाद पाण्डेय सहित रामपुर बघेलान विधायक विक्रम सिंह, शुभांगी सिंह और उनके परिवार जन उपस्थित थे।

बिड़ला माइंस में डंपर ड्राइवर की मौत परिजनों ने माइंस गेट पर शव रखकर किया प्रदर्शन, मुआवजे और नौकरी की मांग



मीडिया ऑडिटर, सतना (निप्र)। सतना के बिड़ला कॉर्पोरेशन की सगमनिया स्थित माइंस में एक हादसे में घायल डंपर ड्राइवर की मौत हो गई। डंपर ड्राइवर रोहित द्विवेदी (25) की इलाज के दौरान मौत हुई है। वह बेला बटिया गांव का रहने वाला था।



डंपर ड्राइवर की मौत हो गई। डंपर ड्राइवर रोहित द्विवेदी (25) की इलाज के दौरान मौत हुई है। वह बेला बटिया गांव का रहने वाला था।

परिजनों ने माइंस गेट पर शव रखकर किया प्रदर्शन, मुआवजे और नौकरी की मांग कर रहे हैं।

राज्यमंत्री ने सुनी आमजनों की समस्यायें



मीडिया ऑडिटर, सतना (निप्र)। नगरीय विकास एवं आवास राज्यमंत्री प्रतिमा बागरी ने सोमवार को विधानसभा क्षेत्र रैगांव कार्यालय में आयोजित जनता दरबार में जिले की आम जनता एवं अन्य गणमान्य नागरिक द्वारा प्रस्तुत की गई समस्याओं से रूबरू हुईं। राज्यमंत्री बागरी द्वारा समस्याओं का निराकरण विभिन्न विभाग से आये अधिकारियों द्वारा कराया गया और जिन समस्याओं का निराकरण शासन स्तर पर किया जाना है उसके लिये प्रतिवेदन तैयार करने के निर्देश दिये गए।

गेहूं खरीदी के लिए किसानों का पंजीयन बढ़ाएं: कलेक्टर

समय-सीमा प्रकरणों की बैठक में उपार्जन की तैयारियों की समीक्षा

मीडिया ऑडिटर, सतना (निप्र)। कलेक्टर डॉ. सतीश कुमार एस ने कहा कि समर्थन मूल्य पर गेहूं के उपार्जन के लिए जिले के पंजीयन केन्द्रों में 20 जनवरी से 31 मार्च तक किसानों का पंजीयन किया जा रहा है। पंजीयन केन्द्रों और कॉमन सर्विस सेंटरों के माध्यम से किसानों का पंजीयन बढ़ाएं। सोमवार को समय-सीमा प्रकरणों की बैठक में कलेक्टर ने गेहूं उपार्जन की तैयारियों की समीक्षा की। इस मौके पर अपर कलेक्टर स्वप्निल वानखडे, एसडीएम सुधीर बेक, एल आर जांगड़े, अधीक्षण यंत्री विद्युत पीके मिश्रा सहित विभाग प्रमुख अधिकारी उपस्थित थे।



प्रस्तावित किए गए हैं। इस वर्ष गेहूं का समर्थन मूल्य 2425 रुपए प्रति क्विंटल और 175 रुपए अतिरिक्त बोनस मिलकर 2600 रुपए प्रति क्विंटल के मान से खरीदी की जाएगी। जिले में 86 गोदाम स्तरीय केन्द्र हैं। भंडारण के लिए 126 गोदाम में पर्याप्त भंडारण की क्षमता उपलब्ध है। गोदाम स्तरीय खरीदी केन्द्रों में नॉन के सर्वेयर नियुक्त होंगे। जबकि समिति और एसएचजी के

स्तर के खरीदी केन्द्रों में समिति स्तर से सर्वेयर की नियुक्ति की जाएगी। परिवहन की व्यवस्था निर्धारित कर ली गई है। कलेक्टर डॉ. सतीश कुमार एस ने कहा कि पंजीयन केन्द्रों के माध्यम से किसानों का पंजीयन बढ़ाये और गेहूं उपार्जन की प्रारंभ तिथि 17 मार्च से 5 मई तक के पूर्व खरीदी केन्द्रों का निर्धारण, नोडल अधिकारी की नियुक्ति, प्रशिक्षण, सर्वेयर की

नियुक्ति सहित संपूर्ण व्यवस्थाएं पूरी कर लें। जिला प्रबंधक वेयरहाउस आरके शुक्ला ने बताया कि जिले के कुल 126 गोदाम की भंडारण क्षमता 6 लाख 51 हजार एमटी की है। जिसमें 3 लाख 40 हजार एमटी की क्षमता खाली गोदामों में उपलब्ध है। लक्षित सार्वजनिक प्रणाली की समीक्षा में 13 दुकानें 5 दिवस से कम खुलना पाई गईं। कलेक्टर ने इन 13 दुकानों की जांच कर शाम तक

स्टेटस प्रस्तुत करने को कहा है। इसी तरह लगातार 4 माह से राशन नहीं उठाने वाले परिवारों की संख्या 18 हजार 600 के लगभग पाई गई। इनका सत्यापन करने के निर्देश दिए गए। वितरण में एक दुकान से 30 प्रतिशत से कम और 12 दुकानों से 30 से 60 प्रतिशत खाद्यान्न वितरण पाए जाने पर कलेक्टर ने जेएसओ तथा एसएसओ से प्रतिवेदन प्रस्तुत करने के लिए कहा है।

जल निगम और लोक स्वास्थ्य यांत्रिकी की समीक्षा में कलेक्टर ने कहा कि ग्रीष्मकाल में पेयजल समस्या के निराकरण के लिए प्लान बनाकर प्रस्तुत करें। पिछले वर्ष में किये गये कार्यों के आधार पर ग्राउण्ड वाटर लेवल के अनुसार तुलनात्मक अध्ययन कर प्रस्ताव बनायें। सीईओ उचेहरा ने बताया कि उचेहरा के परसमनिया क्षेत्र में झिरिया, खखरा, रामपुर पाठा, उरुचुआ में ग्रीष्मकाल में पेयजल स्रोत नहीं होने से पेयजल की समस्या रहती है। कलेक्टर ने कहा कि इन गांवों में ग्राउण्ड वाटर

रिचार्ज और सतही जल उपलब्धता का प्लान बनायें। उन्होंने सभी जनपद के सीईओ को जनपद क्षेत्र के कम से कम 5-5 समस्या मूलक गांवों में अण्डर ग्राउण्ड वाटर रिचार्ज के प्रस्ताव प्रस्तुत करने के निर्देश दिये।

कलेक्टर ने कहा कि ग्रामीण क्षेत्रों में नरवाई जलाने अथवा अन्य कारणों से फसल में आग लगने की घटनायें होती हैं। इसके बचाव के लिए ग्राम पंचायत के टैंकर और नगरीय निकायों के फायर ब्रिगेड हमेशा तैयार स्थिति में रहे। नरवाई जलाने पर विधि अनुरूप कार्यवाही हो तथा सूचना तंत्र सक्रिय रहे ताकि किसी भी विषम परिस्थिति की सूचना जिला स्तर, अनुविभाग स्तर पर तत्काल मिलनी चाहिए। सहायक संचालक मत्स्य ने बताया कि नगर निगम में 3 तथा सभी नगरीय निकायों में शिक्षा स्मार्ट पार्लर बनाये जाने हैं। कलेक्टर ने स्थान चिन्हित कर 2-3 दिन में प्रस्ताव प्रस्तुत करने के निर्देश सीएमओ नगरीय निकायों को दिये।